


شاعري

ماک قترا لڑک قترا

منصور قادر جو ٹیچو



ماڪ ڦٽا-لڙڪ ڦٽا (شاعري)

منصور قادر جوڻيجو



سنڌ راڻي پبليڪيشن

سمورا حق ۽ واسطا اداري وٽ محفوظ

ڪتاب جو نالو :	ماڪ ڦڙا - لڙڪ ڦڙا
شاعر :	منصور قادر جوڻيجو
موضوع :	شاعري
چاپو :	پهريون
تعداد :	500
سال :	آڪٽوبر 2019ع
ڪمپوزنگ/ٽائٽل :	شاهزيب ميمڻ
ڇپائيندڙ :	سنڌ راڻي پبليڪيشن حيدرآباد
	03013492704

قيمت: 150 روپيا

MAK PHURA_LURK PHURA

(Poetry)

By: Mansoor Qadir Jonejo

Sindh Rani Publication Hyderabad.

ڪتاب ملڻ جا هنڌ:

ڀٽائي ڪتاب گهر حيدرآباد، فڪشن هائوس حيدرآباد، ادبي بورڊ بوڪ اسٽال
تلڪ ڇاڙهي حيدرآباد، قليچ ڪتاب گهر سنڌي لينگويج اٿارٽي حيدرآباد،
ڪنگ پن بوڪ هائوس پريس ڪلب حيدرآباد، ڪامريڊ بوڪ اسٽال
ڄامشورو رابيل ڪتاب گهر لاڙڪاڻو مهراڻ ڪتاب گهر لاڙڪاڻو وسيم
ڪتاب گهر شڪارپور، سنڌيڪا ڪتاب گهر سکر، تهذيب بڪ اسٽور خيرپور
ميرس، ٿر ڪتاب گهر مٺي، سنڌ راڻي پبليڪيشن حيدرآباد، بلوچ ڪتاب گهر
قاسم آباد حيدرآباد.

ارپنا

اسان ٻه عبدالقادر جوڻيجا هئاسين،
پوءِ ڪري هڪڙو ته لوڙي پيو،
ان ڪري عوامي شاعر استاد بخاري
مون کي چيو تنهنجا ڪم به منصورن وارا آهن
ته تخلص به منصور رکي
پنهنجي الڳ سڃاڻپ ڪرائي،
ان ڏينهن کان مان
منصور قادر جوڻيجو
ٿي ويس، تخلص به استاد بخاري
ڏنو ته مان پنهنجو پهريون
شعري مجموعو به
استاد بخاريءَ
جي نالي ڪيان ٿو.

منصور قادر جوڻيجو
آڪاش پريس حيدرآباد

نارائن شيام

فکر ايندڙ جو ڪري ورنڊو به ڪي،
موت ۾ ڇاهي جو ان تي سوچجي؟
الاءِ ڪهڙي گهڙي ان سان ”شيام“ نڪتاسين،
وطن ورڻ ته ڇا، سرحد ڏسڻ نصيب نه ٿي!

اداري پاران

سنڌي ادب ۾ هڪ تبديلي اچي رهي آهي ته جيڪو نثرنگار آهي، اهو شاعر ٿي پيو ظاهر ٿئي، ته جيڪو شاعر آهي اهو نثرنگار ٿي پيو ظاهر ٿئي، تازو محقق ۽ شاعر تاج جويي ڪهاڻين کي ظاهر ڪري پاڻ کي ڪهاڻيڪار طور ظاهر ڪيو ۽ سندس ڪهاڻين جو ڪتاب ”منهنجو ڏوه“ شايع ٿيو. سنڌ جي نامياري شاعره فعميده شرف بلوچ به اوچتو پنهنجو ڪهاڻين جو ڪتاب ”تون ڪٿي آهين“ ڇپرائي پاڻ کي ڪهاڻيڪار ظاهر ڪيو آهي ته وري ساڳي جاءِ تي 50 کان وڌيڪ ڪتابن جي خالق منصور قادر جوڻيجي کي ڪير شاعر سمجهندو ٿي ڪونه هو پر ان وري پنهنجو شعري مجموعو ”ماڪ ٿڙا-ٿڙڪ ٿڙا“ آڻي پاڻ کي شاعر طور ظاهر ڪيو آهي. هونءِ ته اها ڳالهه طئي آهي ته هر اهو حساس ماڻهو جيڪو ٻين لاءِ احساس رکي ٿو، اهو پنهنجي اندر ۾ شاعر آهي پر اظهار ڪري نٿو ته لکڻ لکڻ آهي جي اظهار ڪري به ٿو ته هو پنهنجي شاعري ڊائرين تائين محدود رکي ٿو ۽ پاڻ کي شاعر ظاهر نٿو ڪري.

منصور قادر جوڻيجو حساس دل ۽ ٻين جو درد رکندڙ خالص طور تي سنڌي ماڻهن جو درد محسوس ڪندڙ شخص آهي ۽ هن ڪنهن دور ۾ شاعري به ڪئي هئي پر هن پاڻ کي ناڪام شاعر سمجهي اها شاعري سميت رکي ڇڏي ۽ هونئر ۾ لکندو به رهيو ته بهترين ادب ترجمو به ڪندو رهيو، هاڻي جڏهن هن 50 کان وڌيڪ ڪتاب لکي ڇڏيا ۽ 50 سالن کان عمر ۾ پوئتي موت کاڌي آهي ته هن پنهنجي جوانيءَ ۾ ڪيل شاعريءَ کي نروار ڪيو آهي، جيڪو هڪ ڪتاب ٿي ويو ۽ منصور قادر جوڻيجي جي شاعراڻي سڃاڻپ پڻ ظاهر ٿي آهي. هڪ شاعر اهي هوندا آهن جيڪي گذريل وقت تي شاعري ڪندا آهن ته ٻيا شاعر وري ايندڙ وقت تي شاعري ڪري ماڻهن کي ايندڙ حالتن کان آگاهه ڪندا آهن، اهڙي شاعريءَ کي فلسفي شاعري چئبو آهي پر منصور قادر جوڻيجي ٻنهي صورتن يعني گذريل وقت تي به ته ايندڙ حالتن کي به شاعريءَ ۾ قلمبند ڪيو آهي، ان ڪري سندس شاعريءَ کي ڪارائتي شاعري ليکي سگهجي ٿو. هاڻي ڏسڻو اهو آهي ته منصور قادر جوڻيجي کانپوءِ ڪهڙا نثرنگار پاڻ کي شاعر طور سامهون آڻين ٿا، تيستائين منصور قادر جوڻيجو ته شاعرن جي لسٽ ۾ شامل ٿي ويو آهي.

غلام مصطفيٰ سولنگي

سندراڻي پبليڪيشن حيدرآباد

03013492704

..... ۽ مان شاعري نه سگهيس!

مون علمي ادبي جهان ۾ پير پائڻ جي شروعات ته شاعريءَ سان ئي ڪئي هئي، جڏهن مان ميٽرڪ ۾ پڙهندو هوس ته گورنمينٽ هاءِ اسڪول ٽنڊو ڄام ۾ هڪ ميگزين جاري ڪيو ويو هو، جنهن ۾ منهنجي شاعري ڇپي هئي، اهو 1973ع جو دؤر هو ۽ لطيف ميگزين ۾ ڇپيل بيت اڄ به مون وٽ محفوظ آهن. ان جو عنوان هو ”متان پوءِ مياڙي ٿين!“. ان ۾ ڇپيل منهنجو پهريون شعر هن ريت هو.

”آهي اونچو جڳ ۾ سنڌڙي تنهنجو شان،

مت نه ڀانڀا تنهنجي ذري ڪي جهان،

اڳي ڪيو احسان جو مٽي ماڻيم سنڌڙي.“

۽ آخري شعري هن ريت هو،

”سنڌي مڙين سنڌ لاءِ ته سنڌ سان ٿي سڄاڻ،

جهڙا تهڙا پنهنجا، تون ويڃا سڀ وسار،

نيٺ ته مرندين يار، متان پوءِ مياڙي ٿئين!

ان کانپوءِ سنڌو درياءَ جي دروازن هيٺان ڪروڙين ڪيو، سڪ پاڻي وهي سمنڊ ۾ ڪريو، مان اهڙا بيت لکي نه سگهين پر ڪڏهن ڪڏهن شاعريءَ جو ستون ذهن جي اسڪرين تي تري اينديون هيون، ۽ پگهر وانگر هوا جي هڪڙي جھونڪي تي ذهن جي اسڪرين تي ٿي سُڪي وينديون هيون، طبيعت ۾ آوارگيءَ جي ڪري مان اُهي ڪاغذ جي ڪنهن به ٽڪري تي لاهي نه سگهيس، جيتوڻيڪ منهنجي طبيعت شاعراڻي رهي آهي پر مان باضابطه شاعري نه ڪئي، مون کي منهنجو هڪ بهترين استاد سائين پير بخش بلوچ ”آرزو“ چونڊو هو چورا تون شاعري ڪر، پر شاعري نه ڪري نه سگهيس.

هڪڙي ڪنهن ڏاهي جو چوڻ آهي ته شاعري ڏڪن ۽ سورن جي سوغات آهي، هن چيو ته ”شاعري يا ته ڪنهن خوبصورت مرڪ مان ڦٽي نڪرندي آهي يا ڪنهن گهري گهاءَ مان نڪري نروار ٿيندي آهي“. مطلب ته شاعري ڪا آسان يا سولي ناهي، اڄڪلهه ته شاعري شوق خاطر ڪئي

تي وڃي، ٻه چار شعر لکي ماڻهو پاڻ کي تمام وڏو شاعر سمجهي ٿا ويهن، پر مون ڪڏهن به پاڻ کي شاعر نه سمجهيو، منهنجي چند دوستن کي خبر هئي ته مون شاعري به ڪئي آهي، انهن جڏهن پاڻ ۾ ڳالهيون ڪيون ته منهنجي شاعريءَ جو ذڪر به آيو ۽ مان پڌرو ٿي پيس.

وري جو اها خبر منهنجي دوست غلام مصطفيٰ سولنگيءَ کي پئي پوءِ ته ايئن ٿيو جڻ ڪنهن صوبيدار کي ڪنهن ڏوهاريءَ جي خبر پئجي وڃي، مان پنهنجو ڏوهه لڪائڻ تي ۽ هو وري ان ڏوهه کي ڳولا ڪري اڪلائڻ تي، آخر ڪار مون پنهنجو ڏوهه قبوليو ۽ سڀ ڪاغذ پڻ ان جي حوالي ڪري ڇڏيم، هن به دير ئي نه ڪئي، تن ڏينهن ۾ شاعريءَ جو مجموعو ڪمپيوٽر تان ڪمپوز ڪرائي، منهنجي حوالي ڪري ڇڏيو، ٻه اکر، مهاڳ، ٽائيتل جي پڇاڙي ڪي الائجي ڪنهن ڪنهن کي لکرائي ڪتاب مڪمل ڪيو اٿائين.

مون زندگيءَ ۾ ڪڏهن به پنهنجا ڪتاب ايڏي تڪڙ ۾ ناهن ڇپايا پر غلام مصطفيٰ سولنگي جو چوڻ آهي ته تن مهينن اندر تنهنجا ننڍا وڏا ويهه ڪتاب ڇپائي پڌرا ڪرڻا آهن، مون چيو ته اهي ته پئسن سان ئي ڇپبا پر هن جو خيال آهي ته اهي محنت، جوش ۽ جذبي سان به ڇپجي سگهن ٿا ۽ هن وقت تائين مان 5 مسودا کيس ڏئي چڪو آهيان، جن مان تن جا پروف اچي چڪا آهن، هو ادب ۾ الائجي ڪهڙا وڏا تجربا ڪرڻ توڻا چاهي، دل جو درد کڻي به ايترو تڪڙو ماڻهو مون نه ڏٺو آهي، منهنجي دل ڪنٽرول ۾ آهي پر مان سست ۽ ڍرو لڳو پيو آهيان، منهنجي نه رڳو خواهش ۽ دعا آهي ته الله پاڪ هن کي پنهنجي عمل ۾ ڪامياب ڪري پر هن منهنجي لکڻ جي اسيد تيز ڪري ڇڏي آهي.

هاڻي مان به ڪوشش ڪري رهيو آهيان ته هن سان هٿ ۾ هٿ ڏئي اڳتي وڌان، مون کي اميد پيدا ٿي وئي آهي ته هاڻي منهنجو رهيل ڪم تمام جلد ڇپجي پڙهندڙن جي هٿن ۾ اچي ويندو، مان پنهنجا سڀ ٽريل پڪٽريل ڪتابي مسودا ڳولڻ ۾ جنبي ويو آهيان ۽ هو ڪمپوز ڪرائڻ ۽ ڇپائڻ ۾ مشغول ٿي ويو آهي، بس الله کيس همت طاقت ۽ حياتي ڏئي ته هو سڀ ڪم مڪمل ڪري سگهي.

منصور قادر جوڻيجو

منصور قادر جو شاعر طور سامهون اچڻ!

منصور قادر جوڻيجي جي شاگرد ليڊر، قومي ورڪر، ليکڪ، مترجم، پبلشر ۽ صحافي هئڻ وارين حيثيتن ۽ صورتن جي ته مون کي به ڄاڻ آهي، پر هو ڪو شاعر به آهي، اهو انڪشاف تازو ٿيو آهي، جڏهن غلام مصطفيٰ سولنگيءَ ۽ منصور قادر جوڻيجي، هي ڪمپوز ڪيل شعري مجموعو منهنجي حوالي ڪندي چيو ته ”هن تي توکي لکڻو آهي“، هن شعري مجموعي جو مهاڳو (Title) ته پارس حميد جهڙي ڪهنه مشق ۽ سينيئر شاعر لکي ڇڏيو آهي، سو مون به مناسب سمجهيو ته پهريون صفحو، آئون قلمبند ڪريان.

منصور قادر جوڻيجو گهاڙيءَ جي جوڻيجن مان سڀ کان وڌيڪ ڪلڻو ملڻو، ڊاڙ ٺڪاءُ وارو، ٻڌا تهڪ ڏيڻ وارو، گفتي جو پڪو، هر وقت مزاح واري مونڊ ۾، اندر ۾ ڪهڙا آڙا ه متل اٿس، سا ڄاڻ هڪ رب کي، ٻي کيس، پر جڏهن ڪنهن ظلم ۽ ڏاڍ تي پڙ ٿيندو آهي ته محسوس ٿيندو آهي ته هي ڀاڙ حساس اندر جو مالڪ آهي، ڇو ته حساس انسان کي ئي پيڙيل ۽ ڏاڍ جي گهاڙي ۾ پيڙجندڙن جو درد ٿيندو آهي.

منصور قادر جوڻيجو ۽ آئون هڪڙي ئي رهبر ۽ هڪڙي ئي فڪر جا پوئلڳ آهيون، سن اسان جو سياسي ۽ قومي ڪعبو آهي ۽ سائين جي ايم سيد، اسان جو رهبر ۽ سونهن، پيئي قومي تحريڪ جا ڪارڪن آهيون، ڇو ته ليڊر ٿيڻ اسان کي اڇيئي ڪونه ۽ ٿي به نه سگهنداسون، ڇو ته جڏهن اسان جو رهبر پاڻ کي ذرو سمجهندو هو ته اسان ته ذرڙا به نه نمون، پوءِ ڇو اڏمير ۽ ڏيڪاءُ ڪريون، جهڙا اندر آهيون اهڙا ٻاهر، اسان زندگيءَ جي سفر ۾ وڙهيا به ڏاڍا آهيون ۽ هڪ ٻئي تي جملون به ڏاڍيون ڪيون اٿئون، رڳو هڪ ٻئي جا مٿا نه ڦاڙيا اٿئون، باقي ٻيون سڀ ڪارروايون ڪري چڪا آهيون، اسان هميشه مختلف معاملن تي پاڻ ۾ اختلاف پئي رکيا آهن پر هن ڪڏهن به ميل ملاقات جي روبي ۾ تبديلي نه آندي آهي، هڪٻئي سان جنهن تي اختلاف ڪندا آهيون ۽

هڪڙي کي برداشت ڪندا آهيون، اسان جا اختلاف حڪمت عملين جا رهيا آهن، هو محترمه حميده ڪهڙو ۽ قمر پٽيءَ کي ويجهو ۽ آئون عبدالواحد آريسر، فهميم منگي ۽ نثار هڪڙي جو ساٿي، اسان ساڳئي فڪر ۽ منزل جا راهي هوندي به واٽن جي اختلاف سان اڳتي وڌندا رهيا آهيون، پر دلين ۾ دونهن ۽ منافقيون سان ٻي نه سگهيا آهيون، ان ڪري جڏهن به مليا آهيون ته ٽهڪن جي ٿاڙن ۽ پٽن پاڪرن جي پڪوڙ ۾ مليا آهيون، ان ڪري اسان جي حڪمت عملين جا اختلاف ”ظاهر دارن“ کي ڪڏهن به سمجهه ۾ نه آيا، اختلاف راءِ رکندي دوستن سان دوست ٿي رهڻ جو منصور کي ڏانءُ آهي، ڪامياب نشر نويس کان پوءِ منصور قادر جوڻيجو شاعر طور سامهون آيو آهي، پر شاعريءَ ۾ ڪنهن جو پوئلڳ آهي، سو خدا ڄاڻي! جڏهن ته آسيءَ ۽ منهنجو امام شيخ اياز آهي، جنهن سان منصور قادر ڪڏهن نهيو ٿي ڪونه! اهو اختلافن جو حسن ئي ته زندگيءَ جي سونهن آهي!

تاج جويو
حيدرآباد سنڌ

04-10-2019

ماڳ به ساڳيو، ڀاڳ به ساڳيو

شاعري جي آسمان تي تمڪندڙ ستاري پٽيلون روڊا جي لفظن ۾ ته ”سڪڻ جي عمل جي ڳولا کان پرنٽنگ پريس جي ايجاد کان اڳ اسان جي ڌرتيءَ تي شاعري ڦٽندي هئي، ان ڪارڻ ئي اسان ڄاڻون ٿا ته شاعري مانيءَ جيان آهي.“ شاعري اندر مان ڦٽي نڪرندي آ، جيئن ٻج ڇٽڻ کانپوءِ زمين ۾ سلا ڦٽي نڪرندا آهن، ائين به نه آهي ته ماڻهو جيترو گهڻو پڙهندو اوترو وڏو شاعر هوندو، پر شاعري پڙهيل يا اڻ پڙهيل جي ملڪيت نه آهي، اها فقط شاعر جي ملڪيت آهي، منهنجي دوست غلام مصطفيٰ سولنگي، منصور قادر جوڻيجي جي شاعريءَ بابت مهاڳ لکڻ لاءِ چيو ته مان حيران رهجي ويس، ڇاڪاڻ ته مان منصور قادر جوڻيجي کي هڪ سياسي ڪارڪن، ادبي ڪارڪن، هڪ اديب جي حيثيت ۾ ئي ڏٺو، ان زماني کان جڏهن مان 1980ع ۾ سنڌ يونيورسٽيءَ ۾ پڙهندو هئس ۽ منصور قادر جوڻيجو جي جوشيلي تقرير ڪرڻ کان متاثر ٿيو هئس، انهن ڏهاڙن ۾ منصور قادر فزيالا جي ڊپارٽمينٽ جي ڪلاس ۾ پڙهندو هو. شاگردن پاران ڪرايل سياسي جلسن ۾ جوشيلي تقرير ڪري سڀني ٻڌندڙن کي پاڻ ڏانهن متوجه ڪندو هو.

منهنجي اڳيان سندس شاعريءَ جو مسودو پيو آهي، ”ماڪ ڦڙا- لڙڪ ڦڙا“ جنهن ۾ غزل، گيت، نظم، آزاد نظم، نثري نظم ۽ ٻيون صنفون شامل آهن. انهن صنفن تي اسان جي دوست منصور قادر جوڻيجي لکيو آهي، سندس مسودي جي ڏسڻ سان ائين ٿو معلوم ٿئي ته سندس من پسند صنف نظم ۽ آزاد نظم ۽ نثري نظم آهي، ڇاڪاڻ ته نظم هڪ اهڙي صنف آهي جنهن ۾ پنهنجي خيالن کي، پنهنجي سوچن کي پڙهندڙ تائين آساني سان پهچائي سگهجي ته. مان سندس هڪ نظم هتي ڏيڻ چاهيندس:

مان هڪ شاعر جو
لاوارث لاش آهيان

جنهن جو پوليس کان سواءِ
 ڪوبه وارث ڪونهي،
 جيڪو ان ڏنل ۽ ان سڃاتل آهي،
 مان هڪ لاش آهيان،
 هڪ شاعر جو هڪ انسان جو،
 هر شاعر انسان هوندو آهي
 پر

هر انسان شاعر ناهي هوندو.

سندس هي نظم هڪ شاعر مائيتي اوني بابت آهي، جنهن جي
 پڄاڻي خودڪشي تي ٿي ٿئي. شاعر هن سماج جو باشعور فرد آهي ۽ هو
 سماجي بي حسي جي خودڪشي ڪري ٿو ۽ ان جو لاش لاوارث بڻيل
 آهي، هن نظم ۾ شاعر هڪ شاعر جي پڄاڻي واري وارتا کي پورٽريٽ
 ڪيو آهي، منصور پنهنجي شاعريءَ ۾ دنيا جي انقلابي سائين کي نه
 وساريو آهي، جيئن آئرش ريپبلڪ آرمي جي جوڌي ٻوي سندس امر
 موت کي پنهنجي هڪ نظم ۾ ياد ڪيو آهي:

سچ جي راهه تي
 حق جي راهه تي
 هو آ وڌي رهيو،
 روشني جي اڳيان
 رات ۽ سانت ۾
 سوچ کان به اڳيان
 سچ کان اڳيرو
 چنڊ کان اڳيرو
 سچ جي راهه تي
 هيڪلو هيڪلو
 هو وڌي آ رهيو
 هو وڌي آ رهيو...!

منصور قادر جو انقلاب آدرش رهيو آهي ۽ دنيا جا سڀ انقلابي،

منصور کي پاڻ ڏانهن ڇڪين ٿا، ڇاڪاڻ جو منصور قادر پاڻ به انقلاب پسند سياسي ڪارڪن ۽ شاعر آهي، دنيا جي انقلابين جي زندگين کي هن پڙهيو آهي ۽ ان کان اثر ورتو آهي. رومانس جي ڪيفيت شاعرن مٿان طاري هوندي آهي، شاعر سڌائين محبت کي پنهنجو منشور بنايو آهي، اچو سندس نظم هيٺ پڙهي ڏسون:

تون ئي منهنجو سج آهين
۽ مان تنهنجو سورج مڪي،
جيڪي تنهنجو راهون آهن،
سي ئي منهنجون راهون آهن.
جيڪي تنهنجا سڀنا آهن،
سي ئي منهنجون سوچون آهن،
تنهنجون منهنجون راهون ساڳيون،
تنهنجا منهنجا رستا ساڳيا،
تنهنجي منهنجي منزل به ساڳي،
ماڳ به ساڳيو، ڀاڳ به ساڳيو.

ائين سندس ڪيترا ئي نظم، نثري نظم ۽ آزاد نظم ڀرپور احساسن سان لبريز آهن، سندس شاعريءَ جي رنگيني رڳو انقلاب ناهي پر سندس شاعريءَ جا ڪيترا ئي رنگ آهن، جنهن ۾ محبت، وڇوڙا، ميلاپ، وطن دوستي، آئيندي جو اڻوڻو، جنگ ۽ امن اچي وڃن ٿا. شاعر اڳڪٿيون به ڪري سگهندا آهن ۽ پنهنجي قوم کي الرٽ به ڪندا آهن، منصور به پنهنجي شاعريءَ ۾ ٽين عالمگير جنگ جي امڪان تي نظم لکي دنيا کي آگاهه ڪيو آهي ته جنگ جو ڇهرو ڏاڍو پوائتو هوندو آهي، جنهن ۾ ماڻهو مرندا آهن ۽ ٻار مائرن کان ڪيئن جدا ٿيندا آهن.

هڪ صدي

۽ ٻه عالمگير جنگيون

انسانيت جا ويريو ۽ امن جا نيڪيدار

امن جا ويريو، سونهن جا دشمنون!

او جنگي جلادو...!!
 مڪڙيون پاڻي مان به ٿڙن ٿيون،
 بچ ته پاڻي سان به ڦٽن ٿا
 پوڌرتي کي انساني رت جو
 ريڄ چو ۽ چالا ۽...!!؟؟

ائين سندس هن مجموعي ۾ ڪيترا ئي نظم اهم آهن، جن جي
 پڙهڻ سان پڙهندڙ سوچڻ تي مجبور ٿي پوي ٿو. لڙڪ، لاوارث 4 حصا،
 آخري خواهش، مان ڏوهي آهيان جو آئوگراف ۽ ٻيا ڪيترا ئي نظم آهن،
 جيڪي پڙهندڙن جو پاڻ ڏانهن ڌيان ڇڪائن ٿا، سندس هن مجموعي ۾
 غزل ۽ گيت به شامل آهن. غزل شاعريءَ جي اهم صنف آهي، هن صنف ۾
 شاعري جمجمي انداز ۾ ٿئي ٿي، توڙي جو غزل ورجاءَ جي ور چڙهي ويو
 آهي پر پوءِ به ان ۾ حسناڪي نظر اچي رهي آهي، هتي مان سندس غزلن مان
 ڪجهه بند ڏيندس ته جيئن پڙهندڙ سندس غزلن جي حظ کي ماڻي سگهي.

هيڏي ساري جڳ ۾ يارو،
 ماڻهو ڪيڏو ويچارو!

✱

ٿٽندڙ ٽهڪ ۽ مرندڙ مرڪون،
 سوچون سڌڪا، جيون سارو.

✱

چوٽا ڪڪرن ۾ سج کي ويڙهيو،
 هت ته اوندھ کي به روشني ٿي ڪپي.

✱

مون وٽ جيڪي لفظ ڇڏيا ٿئي،
 تن کي ڪائي معنيٰ ڏيندس.

✱

اسان سنڌ جا ڪي ستل ساز ناهيون،
 اسان جي وجودن ۾ دردن جون دانھون.

✱

پاڇي وانگر پويان منهنجي، موت به مون سان آهي ساڻ،
پوءِ به ان لاءِ جيان پيو، جنهن جي مون کي ناهه ڄاڻ.

منصور قادر جوڻيجي جا ڪجهه غزل روايتي انداز ۾ لکيل آهن
۽ ڪي غزل جدت جي حسن کي چهن ٿا، سندس هڪ ٻه غزل دوهي رنگ
۾ رڱيل آهن پر پوءِ به اهو چئي سگهجي ٿو ته سندس غزل جي شاعري
روايت ۽ جدت جو سنگم آهي، سندس شاعري فڪر کان خالي ناهي،
شاعري اندر جو احساس آهي ۽ ان احساس ۾ درد ۽ پيڙا سمايل آهي.
منصور قادر جي شاعري جا موضوع رڳو خارجيت وارا ناهن پر اُهي
داخلي احساس به آهن، هن جيڪي محسوس ڪيو آهي اهو لکيو آهي،
ڳالهين کي رومال ۾ ويڙهي پيش نٿو ڪري، پر ڪرو سچ چئي ٿو، شعر
پڙهي ماڻهو سندس شخصيت جو اندازو با آساني لڳائي سگهي ٿو ته
سندس سماج ڏانهن نظر ۽ دوستن سان رويا سچا ۽ ڪرا آهن، اها خوبي
اهڙي آهي جو ماڻهوءَ کي مٿانهون بنائي ٿي، هي اسان جو دوست
جيڪڏهن شاعري ڏانهن گهڻو سنجيده ٿيو ته سندس فن ۽ فڪر ۾ ڪيل
شاعري ضرور مڃتا ماڻيندي، ڇاڪاڻ ته لکن ۽ رجحان شخصيت ۽ فن
۾ وڌيڪ پختگي ڏيندو آهي، شاعريءَ جي دنيا ۾ سندس سڃاڻپ نئين
نئين آهي پر هو اديب ۽ سياسي ورڪر پراڻو آهي، اميد ته شاعر طور
سڃاڻپ هن مجموعي اچڻ کانپوءِ وڌيڪ نروار ٿيندي ۽ شاعريءَ جي
رستي تي هلندي هو ڪڏهن به نه رڪبو ۽ سندس شاعراڻي ساٿ ۾ اسان
سدائين سرهائي محسوس ڪنداسين، مان سندس هڪ شعر سان
اجازت وٺندس ته:

سونهن ڪو سڀونو نه آ، پر سچ آ،
هر سچائي سونهن جو سلسلو!

پاس حميد

گهر نمبر 27-A

محمدي ٿاڻون

واڌو واه روڊ-حيدرآباد

03012885056

گيت

سچ تہ سوريءِ تو چاڙهائي،
پيار تہ رت سان هولي آهي،
آزادي کا سولي ناهي.
نفرت جي چاتيءِ کي چچريان،
مون وٽ اهڙي گولي ناهي،
آزادي کا سولي ناهي.
جنهن ۾ ڳڙندڙ ڳوڙها ميڙيان،
مون وٽ اهڙي جهولي ناهي،
آزادي کا سولي ناهي.
جنهن ۾ پنهنجو لاش ڪڍايان،
مون وٽ اهڙي ڏولي ناهي،
آزادي کا سولي ناهي.
جنهن ۾ ماضيءِ قيد ڪرايان،
مون وٽ اهڙي کولي ناهي،
آزادي کا سولي ناهي.
جنهن ۾ سنڌ جا سور سڻايان،
مون وٽ اهڙي ٻولي ناهي،
آزادي کا سولي ناهي.
ڏاڍ جي لاش کي پار پڇائي،
مون وٽ اهڙي چولي ناهي،
آزادي کا سولي ناهي.



غزل

توبن جيون زهر لڳي تو،
قاتل توبن شمر لڳي تو.

گاڙهي گل تان ڳڙندڙ ڳوڙهو،
جڻ ڪو گهايل شعر لڳي تو.

پيڙيل جذبا جهرندڙ سوچون،
هر ڪو منظر قهر لڳي تو.

تون جي ناهين ڪجهه پي ناهي،
هر وڪ هر پل زهر لڳي تو.

لهندڙ سج جون ڳاڙهيون لامون،
دهندڙ شام به سحر لڳي تو.

منهنجي دل جو ڏهندڙ ڪعبو،
موهن جو جڻ شمر لڳي تو.

ڪنڊر ڪنڊر جيون سارو،
پل پل جڻ ڪو پهر لڳي تو.

※

غزل

هيٽي ساري جڳ ۾ يارو،
ماڻهو ڪيڏو آ ويچارو!

منهنجي سوچن ۽ لوچن ڪي،
تنهنجي مرڪن جو ته سمارو.

مڪڙين جي مرڪڻ جو منظر،
ڪيڏو سندر ڪيڏو پيارو!

تٽندڙ ٽهڪ ۽ مرندي مرڪون،
سوچون سُڌڪا جيون سارو.

جيون ڪيڏو اوکو آهي،
هر پل من ۾ گهاءِ اڌارو!

خود پرستي هر هڪ من ۾،
هر ڪو ماڻهو اندر ڪارو.

ماڻهو سمجهي چونه سگهن ٿا؟
ڪوئل جي ڪوڪو جو اشارو!

تنهنجي مورت سيني سانڍيل،
تولءِ من آ مندر سارو.

جيون جنگ بنان ائين آهي،
ڪو جهڙ بنا آ وسڪارو!



غزل

هڪ طرف زندگي، ٻئي طرف زلزلو،
روز وڌندا وڃن، موت جا فاصلا.

هر ٽٽي ۽ ٽٽي، وڪ اڳتي وڌي،
پنٿي رهجي ويا، ياد ۽ فاصلا.

لڙڪ ويڙي سمي، مرڪ قاتل سمي،
لڙڪ ۽ مرڪ ٻئي، جيت جا مرحلا.

پيار جي ڏيهر ۾، هار ٿيڻي نه آ،
نفرتون تهمتون، ته به وڌيا حوصلا.

ڪوڙ ۽ ڪڇ سان، ٺاهه پنهنجون آ،
وقت پاڻهي ڪندو، سچ جا فيصلا.

ڪوبه ناتون آ، ڪوبه رشتون آ،
هڪ محبت سواءِ، ٻي مڙئي ڪربلا.

جا به مڪڙي ٿڙي سا، وڻي مرجھائجي،
دل جي صحرا اندر، سڀ سڙي ويا سلا.

❖

غزل

مون کي جيئون کپي نه موت کپي،
مون کي جنبش کپي ۽ جوش کپي.
مان مرڻ لاءِ ڪونه ٿو پيو جيئان،
مون کي مقصد ۽ منهنجو هوت کپي.
موت اچڻو آ سو پيو ايندو،
مون کي ڪنڌ رت سان پپوت کپي.
چوڻا ڪڪر، م سج کي ويڙهيو،
هت ته اوندھ کي به روشني ٿي کپي.
بک بم ويڙھ جي ٿا واٽ ڪڍن،
تو کي مون کي پنهني مان ڪجهه ته کپي.
روز جيون سان جنگ جاري آ،
مون کي هڪ تون ڪپين ۽ جيت کپي.
چو شهر کي وئي آ ماڻ وٺي،
ماڻ بدران ڪتي جي پونڪ کپي.
روز مرڻو پيو مري ڏسبو،
مون کي جيون جي هڪڙي ريت کپي.
منهنجو مقصد آ ويڙھ کان نفرت،
مون کي محبت کپي پر ريت کپي.



غزل

مون وٽ تنهنجون يادون آهن،
يادن کي ته سنڀالي رکندس.

مون وٽ وکريل سڀنا آهن،
سڀنن کي ئي ساڀيان ڏيندس.

پرتون ساڀيان آهين سائين!
توڪي سڀنو کين سڏيندس!

مون وٽ جيڪي ڳوڙها آهن،
تنهنجو سونپيل تحفو چوندس.

سونپيل تحفي کي ئي سائين!
نيٺن منجهه لڪائي رکندس!

منهنجي دل کي گل ٿي سمجهين،
ان کان وڇريل خوشبوءِ ٿيندس.

جنهن گل کي ڪا خوشبوءِ ناهي،
سڀني تي نه سجائي رکندس.

مون وٽ جيڪي لفظ ڇڏيا ٿي،
تن کي ڪا ئي معنيٰ ڏيندس.

گونگا ٻوڙا لفظ اڏورا،
معنيٰ سان ئي سمجهي سگهندس.



غزل

پاڇي وانگر پويان منمنجي، موت به مون سان آهي ساڻ!
پوءِ به ان جي لاءِ جيان پيو، جنهن جي مون کي ناهي ڄاڻ!

مان به ته ڪوئي پتڪيل آهيان، ذات جي ڏيهه ۾ ڏور ڏسان ٿو،
رج ۽ سچ سواءِ ڪجهه ناهي، ڪنهن لاءِ ڪوئي ناهي وٽاڻ!

روح ۾ ڪو آجذبو جاڳيل، نيٺ به جنهن کي ڪين پسن ٿا،
رکي رکي ڪا رڙ ٻڌان ٿو، جيئن ڪو ڪنهن کي تڪي ٿو ڄاڻ.

نيٺن ۾ درياءُ به ناهي، ۽ نه ڪڪر ڪو جهڙڙ آهي،
پوءِ به ڪٿان هي لڙڪ ڪرن ٿا، اڻڄاتل ڪنهن پاڇي ڪاڻ!

تصور ماضيءَ ڏي موٽي ٿو، ڌرتيءَ تي ڪو نقش ڏسان ٿو،
ٿر ۾ بيٺي پيرون ميڙي، ڄڻ ڪا وينگس جواڻ ڄماڻ!

هر ڪو پنمنجي لاءِ پتوڙي، نور نچوئي جان ولوڙي،
ڪوبه نه ڪنهن جو ساٿي آهي، ڪنهن جي ڪنهن کي ناهي ڪاڻ!

✱

غزل

هر دؤر جي ظالم دوکي ۾، سنڌ وطن کي پئي ماريو آ،
ڪنهن ڌاريو سمجهي ڌار ڪيو، ڪنهن پنمنجوبڻجي ماريو آ!

ڪو ڪيچان ڪاهي ڏير سڏائي، ڏاڍ ڪيا، ڏهڪاءُ وڌا،
ڪنهن سسئي بڻجي سور سٺا، ۽ ڏاڍ جو ڏونگر ڌاريو آ!

ڪنهن عزم ڇپائي ڇاتيءَ ۾، ۽ سينا ٽاڻي سامهون ٿيا،
ڪن بڙچيون پالا هٿ ڪري، هٿ طوفانن کي تاريو آ!

ڪنهن سيني تي ڪو گهاءُ ڏسين، سو پڪ سڃاڻج پنمنجوا،
ڪو گهاءُ بنان همراه ڏسين، سو ڄاڻج ڏيهه ڌڪاريو آ!

آسير ۾ ڪائي وير اُٿي، هر لمر ۾ ڏاڍو لڙ آهي،
آسمند ۾ ڏاڍو سور اٿيو، هي ڪنهن طوفان اتاريو آ؟

اي سنڌو تنمنجي چولين ۾، مون ورهن جا ورلاپ ٻُڌا،
مون ڪُن ڪُن ۾ ڪڙڪاٽ ٻُڌا، ڪنهن پنمنجوپاڻ کي ماريو آ؟



غزل

جڏهن چنگ چارڻ تو چوريون نه هئو،
تڏهن کان ئي تنهنجون تنوارون هيون.

جڏهن ڪوبه آدم، نه هئي ڪا حوا،
تڏهن پريت جون هت پچارون هيون.

جڏهن ڪوبه ڪانئر نه هئو ڪرم ۾،
تڏهن هت هنجن جون اڏارون هيون.

جڏهن هت ڪو ڌرتيءَ ڌڪاريو نه هئو،
تڏهن سنڌ ڌرتيءَ جون سارون هيون.

جڏهن سنڌ جا سڀئي سورهيه اٿيا،
تڏهن دشمنن لاءِ ڌڪارون هيون.

جڏهن ظلم ظالم جو هئو زور تي،
تڏهن کان هٿن ۾ ترارون هيون.

جڏهن ڪوبه ڦاٿو نه ڦٽڪيو هئو،
تڏهن کان پيل چار جاريون هيون.

ڪڏهن موت ”منصور“ ڪاڌي نه تو،
مرڻ جون ته توتي ميارون هيون.

❖

غزل

جتي آسمان چنڊ تارو نه هوندو،
۽ ڌرتيءَ جو سڄو سهارو نه هوندو.

جتي توبه مرڪي ڪنيا نيٺ هوندا،
اتي ڪوبه اڀريو ستارو نه هوندو.

جتي چنگ چارڻ وڃايو هوندو،
اتي سر ڏٺو ڪنهن اڌارو نه هوندو.

جتي تنهنجي جيون جا آثار هوندا،
اتي ڪوبه سيارو اونهارو نه هوندو.

روئڻ لاءِ هر ڪو ته روئي سگهي ٿو،
اسان جي اکين کي ڪنارو نه هوندو.

جتي لوهه جان ڪٽ نه دل کي لڳي ٿي،
اتي ڪوبه اندر جو ڪارو نه هوندو.

جتي دل مٿان آ دماغن جو پهرو،
اتي اک جو ڪوڙو اشارو نه هوندو.

جتي زندگيءَ کي ڪو مقصد ملي پئي،
اتي موت جيون کي پيارو نه هوندو.



غزل

اسان سنڌ جا ڪي ستل ساز ناهيون،
اسان جي وجودن ۾ دردن جون دانھون.

اسان ڪي نه چوريو اسان ڪي نه پوريو،
اسان ڪنھن جي راھن جا پٿر ته ناهيون.

اسان ڪي نه روڪيو اسان ڪي وڃڻ ڏيو،
اسان لاءِ ڦٽڪن پيون ڪيئي ڦاهيون.

اسان جي اکين جا ڪنارا ته ناهيو،
اسان ڪي ڳڻڻ ڏيو جو ڳوڙها ته آھيون.

پلي اک جو سڀنو ئي بڻجي رهڻ ڏيو،
اسان ڪنھن جي اک جا ڪي ڪنڊا ته ناهيون.

اسان جي ئي دل ۾ گذر گاهه جوڙيو،
اوهان لاءِ ڪائي جدا واٽ ناهيون.

اسان رات جي سانت ۾ چير چمڪو،
اسان دل جو ڌڙڪو اسان لات آھيون.

اسان ڪي هٿائڻ ڏکي ڳالهه ناهي،
اسان ڪنھن جي من جي ڪا منزل ته ناهيون.

اوهان جي نيٽن ته پوڙيو اسان ڪي،
اسان ڪنھن ڪي پوڙيون ڪي درياءَ ته ناهيون.

❖

غزل

زخم زندگيءَ جا به سرتي سناسين،
مئاسين جياسين، مگر چپ رهياسين!

الادرد دل جا جي بڻجي اٿيا ٿي،
چنڊا ڪيئي ڳوڙهن جا تن تي چٽياسين!

رئڻ تي به بندش، کلڻ تي به بندش،
اسان بندشن ۾ به جيئندا رهياسين!

گلن ۾ رهي پوءِ به زخمي ٿيا هو،
ڪنڊا پي اکين ۾ لڪائي ڇڏياسين!

ڪڏهن جيت پي هار بڻجي پوي ٿي،
مقدر تي ڪلندا ۽ روئندا رهياسين!

ڪڏهن موج بڻجي ڪڏهن لهر بڻجي،
ڪنارن کي توڙي ۽ لوڙهي وياسين!

چريائپ جي رسمن ۾، رهندي به يارو،
محبت جي مقصد ۾ رخنو نه ٿياسين!

ڪنڊن ۽ گلن ۾ فرق ڪجهه به ناهي،
صدين کان ئي فرقن ۾ قربا رهياسين!

❖

غزل

دوستو! طوفان ٿي اڳتي وڌو!
موت ڪو مهمڻو نه آ، منزل رسو!

زندگي آ موت کان وڇريل ڪو خواب،
زندگي ۽ موت سان گڏجي هلو!

منهنجي دل مندر نه آ، مسجد نه آ،
دفن منهنجي دل اندر موهن ڌڙو!

ڪنهن ڦريو آ سنڌ کي ڪنهن آ ڪنو؟
ڪهڙو چمرو سرخ آ رت ۾ ڏسو!

رات کي پل ڏينهن ڪو چوندو رهي،
پاڻ کي روشن رکيو ٻرندا رهو!

سونهن ڪو سڀڻو نه آ، پر سچ آ،
هر سچائي، سونهن جو آ سلسلو!



قبر تائين

اوهان ساڻ گهارييل گهڙيون زندگيءَ جون،
اوهان جوئي ماضي اوهان جون ئي يادون،
وسارڻ جي چاهيان، وساري سگهان ٿو-
مگر ماڻ آهيان...!!

هي نيٽن جي ڪڪرن مان لڙڪن جا موتي،
پرھ جو گلن تي پيل ماڪ وانگي،
سي برسات بڻجي وسڻ جي ٿا چاهن،
وسائڻ جي چاهيان، وسائي سگهان ٿو-
مگر ماڻ آهيان...!!

ها! گلڙن ۽ مڪڙين کي تارين مان ٽوڙي،
سي روڊن تي اچلي، مروڙي سروڙي،
۽ پيرن جي هيٺان لتاڙي ستاڙي،
چپيائڻ جي چاهيان، چپيائي سگهان ٿو،
مگر ماڻ آهيان...!!

ها! سڌڪن ۽ لڙڪن کي تهڪن ۾ سائين!
 پينل چنڊ چمري کي مرڪن ۾ سائين!
 جواني ۽ جوين جي جذبن کي سائين!
 لڪائڻ جي چاهيان، لڪائي سگهان ٿو.
 مگر ماڻ آهيان...!!

اڪين کان ٿي اندو،
 زبان کان ٿي گونگو،
 ڪنن کان ٿي ٻوڙو،
 ها! ڌرتيءَ سڄيءَ کي مان فرياد پنهنجو،
 ٻڌائڻ جي چاهيان ٻڌائي سگهان ٿو.
 مگر ماڻ آهيان...!!

اوهان جي ئي گذريل ۽ آئيندي خاطر،
 اوهان جي ئي جيون ۽ جوين جي خاطر،
 اوهان جي ئي عزت ۽ شهرت جي خاطر،
 اڪين کي ڪڍائي، زبان کي وڌائي،
 سڌا چپ رهندس ۽ خاموش رهندس،
 قبر تائين سائين!
 قبر تائين سائين!!

✱

وساريل ڪو سڀنو

اسان کي ٿا سمجھو،
جي راھن جو پٿر،
وساريل ڪو ماضي، وساريل ڪو سڀنو،
ماضي ۽ سڀنا ته وسري سگھن ٿا،
جيون جي پُر خار راھن تي سائين!
پيل ڪيئي پٿر به ٿڌجي سگھن ٿا،
هتي ڪونه سگھندا،
هتي ڪونه سگھندا.

اسان کي ٿا سمجھو،
جي راھن جو پٿر،
۽ طوفان بٽجي هٽائڻ ٿا چاهيو،
هٽائڻ کان اڳ ۾ اھو سوچي ڇڏجو،
هماليہ کي آڏو هٽائڻ ڏکيو آ...!!
ورھين کان آ ڪعبي اندر ڪوئي پٿر،

ها! انسان آڏو سو شيطان بڻجي،
 هزارين هٿن کان، ڪروڙين ڪنڌن کان،
 رهيو آهي اونچو،
 رهيو آهي ارڏو!
 ورهين کان پٿر جي تنهن شيطان آڏو،
 نفرت جا پٿر ڪٽڻ لاءِ سائين!
 ڪي انسانيت جا پوڄاري جهڪيا هن،
 ها! نفرت جا پٿر،
 ڪٽڻ ۽ هٽڻ لاءِ.....!!
 تڏهن پي پٿر جي، تنهن شيطان کي سائين!
 سي نفرت جون پٿريون ته پنهنجي جڳهه تان-
 هٽائي نه سگهيون، مٽائي نه سگهيون،
 هٽائي نه سگهنديون،
 مٽائي نه سگهنديون-

پٿر جي تنهن بت کي هو شيطان سمجهي،
 انسان ڪيڏي نه نفرت ڪري ٿو،
 مگر پوءِ به پٿر جو شيطان سائين!
 ارادن تي قائم ۽ اونچو رهي پي،
 سو نفرت سان ڪيڏي نه نفرت ڪري ٿو،
 ها! نفرت سان ڪيڏي،
 محبت ڪري ٿو.....!!

دلين آڏو نفرت جي ديوار سائين!
 محبت جي چاهي، هٽائي سگهي ٿي،
 وجودن جي آڏو، هي ويڇا وڇوٽيون،
 محبت جي چاهي، مٽائي سگهي ٿي،

مگر نفرتن سان ھنيل پٿريون کي،
 محبت ارادي کي ڏاهي نه سگهنديون.
 اسان کي ٿا سمجھو،
 جي راھن جو پٿر،
 ۽ طوفان بڻجي ھٽائڻ ٿا چاھيو،
 ھٽائڻ کان اڳ ۾ اھاسوچ رکجو،
 تہ شيطان کي آڏو ھٽائڻ ڏکيو آ،
 اسان کي جي راھن جو پٿر ئي سمجھ،
 جي راھن تان پنھنجي ھٽائڻ ٿا چاھيو.
 تہ نفرت سان ڪڏھين ھٽائي نه سگھندؤ.
 ڪنھين جي دلين مان محبت کي سائين!
 ھٽائڻ جي چاھيو گھٽائڻ جي چاھيو،
 ھٽائي سگھو ٿا گھٽائي سگھو ٿا،
 محبت سان سائين،
 محبت سان سائين.....!!



آزاد نظم

سج جا ويڙيو!
چنڊ جا دشمنو!
ڪنهن کي مارڻ ٿا چاهيو ته ماري ڇڏيو،
ڪنهن کي پيڙڻ جي چاهيو ته پيڙي ڇڏيو،
چنڊ کان روشنيءَ کي چني ڌار ڪيو،
سج کي اپ تان پل هڪالي ڇڏيو،
پر ٻڌو دوستو!
پر ٻڌو دشمنو!
سمجھ ۽ سوچ کي، ڌيان ۽ غور سان،
سج ۽ حق کي، ڪوڙ ۽ ڊوهه سان،
پریت ۽ لوچ کي، قيد ۽ لوهه سان،
ڪونه جڪڙي سگهيو، ڪونه ماري سگهيو،
ڪونه پڪڙي سگهيو، ڪونه ڌاري سگهيو،
سج جيئن دور هيو، پيار جيئن دور هيو،
موت آخر مئو،
ڪوڙ آخر مئو.
او ڪانٽر! او ڪوڙا! او ٺوڳي ٻڌو!
اوهان سج کي ڪاري جي هيٺان او سائين،
لڪائڻ جي چاهيو لڪائي سگهو ٿا،
مگر روشنيءَ کي لڪائي نه سگهندا.
اوهان سُئيءَ جي سوراخ مان ڪوئي هائي،
ٽپائڻ جي چاهيو، ٽپائي سگهو ٿا،
پوءِ ممڪن نه آ، سو به ممڪن نه آ.
اوهان هٿ جي لوهه جهڙيءَ تريءَ تي،
اهي وار ڪارا، اهي سج ڪارا،
اپارڻ جي چاهيو اپاري سگهو ٿا.

مگر اپ سواء سچ اڀري نه سگهندو،
 اوهان سمنڊ کي هر سنڌي نوڪ سان،
 ڪيڙائڻ جي چاهيو، ڪيڙائي سگهو ٿا،
 مگر ڪنهن به ظالم سان مظلوم جو ٺاه،
 ڪرائڻ جي چاهيو،
 ڪرائي نه سگهندا.
 اوهان ڪنهن به نظريي عقيدي کي سائين،
 اوهان ڪنهن جي سوچن ۽ لوچن کي سائين،
 زنجيرن سان جڪڙي ۽ پڪڙي نه سگهندا.
 اوهان ڪري جو،
 زهر سقراط کي ڪين ماري سگهيو،
 صرف جيون ڪسي، سوچ ۽ لوچ کي،
 موت جي عمر کان وڌ جباري ڇڏيو.
 اوڪائڻر! اوڪوڙا! اونوڳي ٻڌو!
 بک بوبيءَ جي نظريي کي نه ماري سگهي،
 فڪر جي اپ تي سوچ جي سچ جيان،
 هو جيئي ٿو پيو، هو امر ٿي ويو،
 سچ جي راهه تي،
 حق جي راهه تي.
 هو وڌي آ رهيو، روشنيءَ جي اڳيان،
 رات ۽ سانت ۾، سوچ کان پي اڳيان،
 سچ کان اڳيرو، چنڊ کان اڳيرو،
 سچ کان اڳيرو، سوچ کان اڳيرو،
 سچ جي راهه تي، هيڪلو هيڪلو،
 هو وڌي آ رهيو،
 هو وڌي آ رهيو.....!!

※

(آئرش ريپبلڪ آرميءَ جي مهان جوڌي، بوبي سينڊس جي امر موت تي لکيل آزاد نظم)

آزاد نظم ”مان ڏوهي آهيان اوندھ جو!“

ماڻهو ماڻهو ڄو آ ويري،
 سڄ جي ڪوڙي چادر چاڙهي،
 پنهنجي نينهن تي نهن ڏئي هو،
 پنهنجو قاتل پاڻ بڻجي ٿو.
 رات جي ڪاري اونداهيءَ ۾،
 پنهنجي شعور جو لاش لٽائي،
 پنهنجي عزت پاڻ لٽي ٿو.
 پيٽ جي خاطر عزت وڪڍي،
 جيون سان نئون ٺاهه ڪري ٿو،
 پوڳ ڪري ٿو ۽ سمجهي ٿو-
 ”منهنجو ضمير بي ڏوهي آ“
 پر او ڏوهي ۽ بي ڏوهي!
 تووٽ جيڪو تصور آهي،
 ”ڏينهن ڏسي ٿو،
 رات انڌي آ!“
 پر او ڏوهي ۽ بي ڏوهي!
 اوندھ کي پي اکيون آهن،
 راتيون انڌيون ٿينديون ٺاهن،
 رات تہ ڏينهن جو پڙدو آهي،
 جڏهن بہ پڙدو چاڪ ٿئي ٿو،
 ڏوھ بہ سڄ جيان اوسائي!
 اوپر بڻجي اڀري پئي ٿو،
 ڪاريءَ رات جي ڪُڪ منجهارن،
 ايئن ڦٽي ٿو،
 جيئن:
 ”آدم جي ڪُڪ مان حوا.....!!“



انسانيت

اڳهه انسان جو ڪيترو آ ڪريو،
پوءِ به ڀڳوان ٿيو پوڄجي پيو اڃان!
نفرتون، ذلتون، ظلم، برباديون،
محبتون، چاهتون،
پيون ٿيون چيپاڻجن،
هر وڪ، هر وات ۽ هر راهه تي،
بم، بارود ۽ باهه ايتم پري،
سچ پيو ٿو سڙي،
سونهن پئي ٿي سڙي،
بُڪ، او گهڙ ۽ آوارگي جي اڳيان،
پيار پيو ٻيڙهه جي، پاپ پيو ٿو پلي،
سونهن ۽ سچ ٿا نڊن مٿي پيا پڇن،
ڪيئي جيون ۽ جوين جوانيون نجن،
پوءِ به نعرن مٿان پيا ٿا نعره هڻن:
حق انسانيت جو ورثو آهي ڏيو!
سونهن ۽ سچ کي آزادي ڏيو!
سوچ ۽ لوچ جا قيد قهري پڇو!
پيار ۽ پریت جا قيد قهري پڇو!



جنگي جلادن جي نانءَ

هڪ صدي،
۽ ٻه عالمگير جنگيون،
انسانيت جا ويريو ۽ امن جا نيڪيدارو!
امن جا ويريو! سونهن جا دشمنو!
او جنگي جلادو.....!!
مڪرتيون پاڻيءَ سان به تڙن ٿيون،
ٻج ته پاڻيءَ سان به ڦٽن ٿا،
پوءِ ڌرتيءَ کي انساني رت جو،
ريج چو ۽ ڇالاءِ.....!!؟
چوڌاري بم ۽ بارود جي بدبوءِ ۽،
وڪريل انساني لاشن جا ڍير،
انساني لاشن مٿان،
ٻڪايل ڳجهن جا لامارا،

انسانيت جي شڪست ۽ موت.
 جو جيئرو ثبوت.
 ٻم بارود ۽ هٿيار.
 انساني جذبن جي هار.
 لاشن جي ڏيرن تي امن جا گيت.
 انسانيت جي بيوقوفيءَ جو ثبوت.
 ۽ آخر ڪار.
 هر جنگ جو نبيرو، هر موت جو نبيرو.
 ميدان جنگ بچاءِ،
 گول يا ٽڪنڊي ٿيل تي.
 لاشن جي ڏيرن بچاءِ،
 ڪاغذ جي ڏيرن تي.
 بندوق جي ٺڪاڻ بچاءِ،
 زبان مان نڪتل لفظن جي گونج ۾.
 انسانيت جي وحشت،
 انسانيت جي هار. حيوانيت جي جيت!

❖

(ٽين عالمگير جنگ جي امڪانن تي لکيل نظم)

سُورج مُکي

تون ئي ته منهنجو سڄ آهين-
۽ مان تنهنجو سُورج مُکي،
جيڪي تنهنجون راهون آهن،
سي ئي منهنجون راهون آهن،
جيڪي تنهنجا سڀنا آهن،
سي ئي منهنجون سوچون آهن،
تنهنجون منهنجون راهون ساڳيون،
تنهنجا منهنجا رستا ساڳيا،
سوچون ساڳيون، سڀنا ساڳيا،
تنهنجي منهنجي منزل ساڳي،
ماڳ به ساڳيو، ڀاڳ به ساڳيو.
اوروشن سورج!
پوءِ اچ ته تون ۽ مان،
هٿ هٿ ۾ ڏيئي،
اڳيان وڌون، منزل طرف!
تنهنجو جاڏي رخ آهي،
منهنجو تاڏي مک آهي.
ماڳ ڏي آڳ ڏي، آ ته گڏجي وڌون!
روشن جيون جي راهن تي،
گڏجي اڳتي وڌون.....!!

❖

لُڙڪ

جنهن به ميدان تي،
ڪا به جنگ لڳي ٿي،
پڪ ڄاڻو ته،
اتي عورت جي ٿي،
سوچن ۽ سڀن جو،
خون ٿئي ٿو، رت وهي ٿو.
ڪنهن ماءُ جو پٽ ڪسي ٿو،
۽ ڪنهن پيڻ جو ڀاءُ رسي ٿو-
۽ ڪنهن ورهيتيءَ جو ور مري ٿو،
جنگ بعد لڙڪن کانسواءِ،
عورت وٽ ڪا به ملڪيت نٿي بچي...!
لڙڪ عورت جي اداس اک جو،
آخري ۽ امر نذرانو آهن...!
هن ڌرتيءَ جي ڇاتي تي،
جيڪي ٿي حصا پاڻي ۽ هڪ حصو،

ڌرتي آهي،
 نديون ۽ سمونڊ آهي-
 تن ۾ سڀ عورت جي اک جا اڇايل،
 لڙڪ ۽ ڳوڙها آهن...!
 ۽ جيڪا پرھ ڦٽي ۽ جو مڪڙين تي،
 ماڪ وڃي ٿي،
 سي به اونڊا هي ۽ ڪاري رات-
 ۾ رٿندڙ ڪنھن ماءُ،
 پيٽ ۽ زال جا ئي لڙڪ آهن!
 ۽ اپ ۾ جيڪو جھڙڙ ڪاٺيو،
 مينھن پوي تو، سو به پاڻي،
 ڪڪرن جي ٽڪراءُ ۾ مرندڙ،
 ڪنھن مخلوق جي ماءُ، پيٽ ۽ زال-
 جا ئي لڙڪ ۽ ڳوڙها هوندا،
 مون کي ۽ توکي ان جي پڪ آهي.
 ※

آپ فتح ڪر...!

ڏيئو بڻجي ڀرڻ تو چاهين،
ڌرتي روشن ڪرڻ تو چاهين،
پاڳل آهين چريو آهين...!!
ماڻهو ڏاڍا تنگ نظر هن،
جيڪي توکي ڀرڻ نه ڏيندا،
ڦوڪن ڏيئي توکي سائين!
اوندھ آڏو ڌڪي ڇڏيندا.
ڌرتي اونداھي جو آھي،
ماڻھون اوندھ جا هن عادي.
طوفانن جون تيز هوائون،
اوندھ جون ساڙياڻيون آهن،
ڏاڍيون سي ساڙيليون آهن،
توکان روشن لات ڪسينديون،
توکان روشن وات ڪسينديون،
ڀات اونداھي هت ۾ ڏينديون،
جيڪا وات لاءِ ويري آھي.
تون جي دنيا آڏو سائين!
روشن بڻجي ڀرڻ تو چاهين،
طوفانن جي تيز هوا ۽-
ڦوڪن کان به بچڻ تو چاهين،
سيڄ جيان ۽ چنڊ جيان،
پهرين هڪڙو آپ فتح ڪر...!
اونداھيءَ کان ڏور رهي تون،
طوفانن کان ڏور رهي تون،
آپ تي ويهي روشن ره تون!
سيڄ جيان ۽ چنڊ جيان،
ڌرتي ساري روش ڪر تون!
سورج بڻجي،
چنڊ بڻجي.



آخري خواهش

جڏهن مون کي پڪ ٿي،
تہ منهنجون اڻڀيون اڪيون،
منهنجي پنهنجي موت تي روئي نہ گھن ٿيون،
تڏهن مان هڪ گھڙي بہ جيئرو نہ رھندس.
زندگيءَ جو ساٿ ڇڏي،
موت جي آجيان ڪندس.
اها ئي منهنجي تنها جيون جي،
ننڍڙي ۽ آخري خواهش آهي.
جڏهن تہ مون کي ڄاڻ آهي،
تہ ننڍڙن ماڻھن جون،
ننڍڙيون خواهشون بہ،
پوريون ناھن ٿينديون!
۽ اڄ جڏهن توڇيو،
تہ.....!!

”تون سڏ آھين، ۽ مان پڙاڏو.
تون گل آھين، ۽ مان خوشبوءِ.
تون چند آھين ۽ مان روشني!“
تون منهنجي وجود اندر،
ايئن پوريل آھين،
”جيئن سنڌ ڌرتيءَ! جي وجود اندر،
لطيف، سچل ۽ سامي“
۽ اھي هڪ ٻئي جي وجود اندر،
ايئن پيھي ويا آھن،

جيئن:

”مارئيءَ جي وجود اندر،

ماروئڙن جي محبت۔

سڪ ۽ اڪير!“

تيئن....!!

تون منهنجو وجود آهين، ۽ مان تنهنجو،

تون منهنجو جيون آهين، ۽ مان تنهنجو!

هاڻي جڏهن توکي منهنجي،

۽ مون کي تنهنجي پڪ ٿي وئي آ،

تڏهن:

هاڻي تنهنجون اکيون منهنجون،

۽ منهنجون اکيون تنهنجون آهن۔

ان احساس بعد،

هاڻي مان مرڻ تو چاهيان،

چو ته،

هاڻي مون کي پڪ آهي،

ته مان پنهنجي موت تي،

روئي سگهان ٿو۔

رت جالڙڪ لاڙي سگهان ٿو،

چو ته،

تنهنجون اکيون به،

منهنجون آهن۔

۽ اها ئي منهنجي آخري خواهش آهي،

”ته مان پنهنجي موت تي،

روئي سگهان...!“

❖

دل جي آپ تي...

ویراني ۽ رڻ پت ۾ تون،
ڌرتيءَ جي سيني تي اپريل،
تڙيل هڪڙي مڪڙي آهين!
جنهن ۾ ڪوڙي خوشبوءِ آهي،
بدبوءِ ناهي...!!
(ڌرتيءَ هوندي تنها آهين...!!)
پر جي تو ۾ بدبوءِ ٿئي ها،
بدبوءِ ماڻهن کي نه وڻي ها،
ماڻهو چرڪي پڇي وڃن ها،
تڏهن به سائين،
مان ئي توکي،
پنهنجي زخمي وجود تي سائين!
پنهنجي قاتل ڪوٽ مٿان ئي،
سيني ڀرسان،
دل جي آپ تي،

سڄ ۽ چنڊ جيان اوسائين!
 ڪينجهر ۾ ڪنهن ڪنول جيان،
 سيني تي ئي سجايان ها مان...
 تنهنجي چيپا ٿيل جيون ڪي،
 هٿ ۾ مر جهائڻ جي بدران،
 سيني تي نئون جيون ڏيان ها،
 جيون ۽ نئون جوپن ڏيان ها،
 چو جو آخر مون آڏو تون،
 گل جوئي ته تصور آهين،
 جنهن ۾ ڪوڙي خوشبوءِ هوندي،
 ڪاڻي سڄي ساڀيان آهي،
 جيڪا اٽل حقيقت آهي.
 منهنجي آڏو تون ئي سائين!
 هڪڙي سڄي ساڀيان آهين،
 مون آڏو تون ساڀيان آهين،
 منهنجي سندو،
 منهنجي ماما!

❖

آئوگراف (چنڊ گرهڻ... منهن گرهڻ)

اڄ چنڊ گرهڻ آهي،
اڄ روشن چنڊ ڪارو ويس اوڍي،
ناخدائن جي خدائيءَ خلاف،
”ڪارو ڏينهن“ ملهائي،
احتجاج جو علم بلند ڪندو...!!
اڄ چنڊ جي ڪير جهڙي اچي،
۽ سج جهڙي روشن چمري تي،
ڪنهن تئي جو تر گهمائي،
ان جو منهن ڪارو ڪيو ويندو...
چنڊ جي روشن منهن مٿان،
ڪاراڻ جو ڳارو مليو ويندو...
اوندهه جو لپ ڏنو ويندو،
چنڊ جي خوبصورتِيءَ مٿان،
بد صورتِيءَ جو نقاب ڇاڙهيو ويندو.
۽ دنيا وارن کي محسوس ڪرايو ويندو،
ته روشنيءَ جو تصور ڏيندڙ،
چنڊ به،
ڏوهي ٿي سگهي ٿو...!!
امن جا گيت گونجائيندڙ، گنهگار به ٿي سگهي ٿو...!
ان ڏوهه ۽ ڏوهه جي ڪري،
چنڊ جي سج جهڙي،
روشن منهن تي تئو گهمائي،
دنيا آڏو نمائش ڪئي ويندي...
مان به چاهيان ٿو ته...

تون مونڪي منهنجون هڙئي لکڻيون،
 جيڪي تووت،
 منهنجي جيون جو سانڍيل سرمايو آهن،
 منهنجي آخري امانت،
 پاڻ وٽ سانڍڻ بجاءِ،
 پنهنجن ئي هٿن سان انهن کي،
 تيلي ڏيئي ساڙي،
 انهن جي ڪاري رک،
 مونڌ انهن موڪلي ڏجانءِ!
 جيئن مان اها ڪاري رک،
 چنڊ جيان،
 پنهنجي سج جهڙي روشن،
 ۽ کير جهڙي اڇي منهن تي ملي،
 چنڊ گرهڻ بجاءِ، منهن گرهڻ ڪندس-
 ۽ دنيا وارن آڏو،
 پنهنجي منحوس منهن جي،
 نمائش ڪندس...
 جنهن کي دل، زبان ۽ جذبن-
 دنيا وارن آڏو بدنام، رسوا،
 ۽ خوار ڪيو آهي...
 جڏهن چنڊ گرهڻ ٿيندو آهي،
 تڏهن ڌرتي ۽ آڪاش،
 اونداهه ۽ تاريخ بڻجي ويندا آهن ۽،
 روشني به اونداهي بڻجي وڃي ٿي...!
 روشن جذبا،
 روشن دليون،
 ۽ روشن زبانون،
 اونداهيون بڻجي وڃن ٿيون...!

۽ پر منهن ڳرھڻ ڪرڻ سان،
 صرف ڌرتيءَ مٿان رهندڙ،
 هڪ ماڻهوءَ جو وجود ئي-
 اونداهو ۽ تاريخ بڻجي ويندو...
 ۽ مون جڏهن تنهنجي روح جو راز،
 پروڙي ورتو-
 تڏهن چاهيم ته،
 مان منهن ڳرھڻ ڪريان...
 نه ته ڪو به سچو جذبو، سچو رشتو،
 هن اونداهي ڌرتيءَ تي روشن نه رهندو.
 مان نٿو چاهيان ته-
 سڀ رشتا، سڀ جذبا،
 اونداهو ۽ تاريخ بڻجي،
 روشنيءَ جي تصور کي ڳرھڻ ۾،
 ڍڪي اونداهو ڪري ڇڏين...
 مان هن اونداهي ڌرتيءَ مٿان،
 سج جي ڪرڻ کي، پرھ جو پيل،
 ماڪ جي ڦڙن جيان،
 مڪڙين مٿان،
 مهڪندو ڏسڻ ٿو چاهيان-
 ۽ اها ئي منهنجي جيون جي خواهش آهي،
 آس ۽ تمنا آهي...



(ان بي نانءَ هستيءَ جي نانءَ، جنهن کي چاهيندي به ڪو نانءَ ڏئي ناهيان سگهيو،
 ان رشتي جي نانءَ، جنهن سان ڪيئي رشتا هوندي به ڪو رشتو ناهي رهيو!)

بيئي پاڇا مرڪڻ وارا

مينهو ٻڳيءَ جي موسم ۾ ڪلهه،
جهڙو ٿڌيءَ ڪڪرن جي هيٺان،
ڪارن واسينگن وارن ۾،
هٿڙو ڦيري توتہ چيو هو:
”بوند پريءَ برسات ۾ پيئل،
ستن رنگن واري انڊلٽ ڏي!“
اک ڪٽي اشارو ڪيو هو،
۽ ڌرتيءَ جو قسم ڪٽي تو،
وڃن ۽ ڪوئي واعدو ڪيو هو،
تہ.....!!
”گڏ هوندا سين، گڏ رهندا سين،
گڏ جيئندا سين، گڏ مرندا سين.“
توتہ چيو هو،
مينهو ٻڳيءَ جي موسم ۾ ڪلهه،
جهڙو ٿڌيءَ ڪڪرن جي هيٺان،

ڪارن واسينگن وارن ۾،
 هٿڙو ڦيري تو ته چيو هو:
 ”گڏ هوندا سين، گڏ رهندا سين،
 گڏ جيئندا سين، گڏ مرندا سين“
 پر هه ڦٽيءَ ۾ ماڪ ڦٽي جو،
 ۽ ڪنهن مَر جهايل مڪڙيءَ جو،
 قسم ڪڍي ڪلهه تو ته چيو هو،
 چوڏهين رات جي چانڊوڪيءَ،
 تارن وچ ۾ پيئل چنڊ جو-
 قسم ڪڍي ڪلهه تو ته چيو هو-
 ۽ دنيا ۾ تڙيل ڳاڙهي گل جي خوشبوءِ جو،
 قسم ڪڍي ڪلهه تو ته چيو هو:
 ”گڏ جيئندا سين،
 گڏ مرندا سين!“
 ڪالهه جڏهن ان چانڊوڪيءَ جي،
 تنهائيءَ ۾
 جڏهن اسان جي، تنهنجي منهنجي،
 پاڇي وچ ۾،
 ڪا به وڻي ۽ وڻ نه هئي ڪا،
 تنهه تنهه ويا ڪل ويا ڪل،
 ڌرتيءَ ۽ آڪاش جي وچ ۾،
 ڌرتيءَ جي ڇاتيءَ تي پيئل،
 پيءُي پاڇا، تنهه تنهه،
 چپ چپ سان ڳنڍيل هئا ٻئي،
 ۽ ڪا ازل جي مُرڪ مڙيل هئي،
 پنهي لبن تي،

تنهن مرڪڙ واري منظر جو،
 قسم ڪئي ڪلمه توتہ چيو هو:
 ”گڏ جيئندا سين، گڏ مرندا سين!“
 مون تہ تصور ۾ پئي سوچيو،
 پئي پاڇا مرڪڙ وارا،
 گڏ ئي جيئندا گڏ ئي مرندا،
 (پر اوسائين! تصور بہ،
 سجاڳيءَ جو سڀنو آهي،
 سڀنو حقيقت ٿيندو ناھي.)
 چوتہ مون ماضيءَ جي آئيني آڏو،
 چرندڙ پرندڙ هر ڪو منظر،
 اکين ڏٺو هئو ۽ سمجھيو هو،
 تون ۽ مان،
 زندگي ۽ موت جو ميلاپ آ،
 هڪ جنم جو پئي جنم سان،
 عمر پر جوساٽ ۽ سهڪار آ.

❖

ٻيو حصو (ٻيئي پاڇا مرڪڻ وارا) موت (2_13)

ٻوڙ جڏهن،
وقت جي وهڪري ۾ وهندي،
تو به ڪنهن پتڪيل جيان،
ڪنهن جي هيسائڻ ۽ ڌمڪائڻ اڳيان،
پنهنجي ماضيءَ جا سڀئي واعدا وساري،
پنهنجي جذبن ۽ احساسن کي ماري،
پنهنجي ننڍا ڪٽن نيٽن جي آڏو،
ڪنهن جي جيئون جي سيني ۾،
وڇوڙي جا وڏا وڏڻي،
ڪنهن جي اميدن جي لاشي کي لتاڙي،
پنهنجي ماضيءَ جي پيانڪ شور آڏو،
تو جُھڪي سجدو ڪيو هئو،
ڪنهن ٻئي خدا کي،
ڌارئين خدا کي،
تون خدائن کي به بدلائي سگهين ٿي،
تو ۾ ايڏي سگهه آهي -
ڪاش...!!
مون ۾ ايڏي سگهه ٿئي ها!
منهنجي جيئون جي من مندر ۾،
بينهن،
ڪيترن بي ڏوهي بتن کي،

ٽوڙي،
 دل جي ويراني ۽ روح جي صحرائن-
 اندر ڪا دانھن ۽ ڪا آھ بڻجي،
 ڪو وڇوڙي جو واءُ بڻجي،
 منھنجي جيون ۾ ڪو طوفان اٿاري،
 وئين ۽ هلي، تنھائيءَ جي واٽ تي،
 اجنبِيءَ ڌاري بڻجي!
 ۽ پل گهڙيءَ ۾،
 مان بڻجي ويس ڪو اجنبِي،
 اڻ ڏٺل اڻڄاڻ ڪوئي ڌاريو!
 پوءِ بڻجي اجنبِي،
 انتها ۽ انجام تي سوچڻ لڳس-
 ۽ انھن ماضيءَ جي ٻولارن ۾ گم ٿي،
 پاڻ کي ڳولڻ لڳس،
 ڳيا ڳيا ٿيل وجود کي ڳولڻ لڳس-
 ۽ انهيءَ ماضيءَ جي ٻولارن اندر،
 زندگيءَ جييت کي جانچڻ لڳس-
 ۽ ڪيل ماضيءَ جي ڪنھن ڏوھ تي،
 سوچڻ لڳس لاش بڻجي،
 نيٺ آخر پين ۽ ڪاغذ ڪٽي،
 وصيت لکڻ لاءِ،
 سوچڻ لڳس،
 خودڪشيءَ جي پيانڪ موت جي،
 منظر مٿي سوچڻ لڳس.

✱

ٽيون حصو: ”بيئي پاڇا مرڪڻ وارا“
موت کانپوءِ (3_13)

موت کانپوءِ
منهنجي وڇوڙي جي ويڊيل هن لاش کي،
پورڻ بجاءِ، دفنائڻ بجاءِ،
پرھ جو مڪڙين مٿان پيل ماڪ جي،
پاڪ پاڻيءَ سان وهنجارڻ بجاءِ،
عطر ۽ عنبير کي هارڻ بجاءِ،
مون کي ماضيءَ جي يادن جو،
آکاڙو يا قبرستان سمجھي،
(چو ته منهنجو تنھا وجود،
ماضيءَ جي ڪيترين ئي،
ننڍڙين ننڍڙين قبرن نما،
يادن ۽ واقعن جو،
هڪ وڏو قبرستان آ.
جيڪو هيئنر هڪ لاش آ،
جنهن کي ماضيءَ ۾ ڪيل عملن،
۽ ڏوهن سميت،
ڪنهن قبر کوٽڻ بجاءِ،

۽ ڌرتي ماءُ کي ايڏائڻ بجاءِ،
 ناڪام حسرتن جي هن لاش کي،
 ڪنهن درياءُ يا واه ۾ لوڙهڻ بجاءِ،
 ڪنهن مڙيءَ ۾ يا مساڻن ۾ رکي،
 باهه جا پيٽ جلائي ساڙ جو...!
 ۽ لاش جي ان رک کي سانڍڻ بجاءِ،
 سنڌوءَ جي وهندڙ ڪنهن سِير ۽،
 ڪنهن لهر جي حوالي ٿي ڪجو!
 چو ته:

مان نٿو چاهيان ته منهنجي موت بعد،
 ڪا قبر کوٽي وڃي،
 ڌرتيءَ کي ايڏايو وڃي.
 مان نٿو چاهيان ته منهنجي قبر تي،
 اجنبِي مرحوم جي مرقد جيان،
 نانءُ جي تختي لڳائي وڃي-
 ۽ گلن جي ڪائي ورڪا ڪئي وڃي،
 روج رازو ۽ وڏا رانيات ٿين...
 پير ۽ سيد جيان-
 ڪا پرستش ۽ ڪا پوڄا پاٺ ٿئي،
 مان نٿو چاهيان ته ڪو پوڄي مون کي،
 چو ته پوڄا ۽ پرستش ڪفر آ،
 ۽ مان نٿو چاهيان ته ڪو ڪافر ٿئي!!



چوئون حصو: ”بيئي پاڇا مرڪڻ وارا“ دوستي ۽ دشمني (13_4)

پر وڏي جا ڳالهه آهي،
دوستن ۽ دشمنن جي...!!
مان نٿو چاهيان ته منهنجي لاش تي،
ڪوئي ڪلي، ڪوئي روئي،
ڪنهن جي اک آلي هجي.
ڪوئي ڪلي مرڪي پيو،
مان نٿو چاهيان ته مون کانپوءِ پي،
ڌرتيءَ جي سندر ڇاتيءَ مٿان،
مقبري ۽ قبر جي ئي روپ ۾،
منهنجي ماضيءَ جو ڪو نشان هجي،
مان نٿو چاهيان ته مون کان پوءِ ڪو،
منهنجو ئي دوست،
منهنجي مرقد جي مٿان،
گلڙن جي ڪو ورڪا ڪري،
تارين منجهان گلڙا پتي مڪڙيون چني،
گلڙن کي ڪو ايڏاڏئي،
مڪڙين جو ڪو جيون ڪسي،
قبرن مٿان مُردن مٿان،
۽ زندهه لاشن مٿان،
ورڪا ڪري...!!
مان نٿو چاهيان گلن جي زندگي،
مُردن مٿان قربان ٿئي.
مان نٿو چاهيان ته مون کان پوءِ پي،

دڪ درد، پيڙائن ۽ منهنجي ڪري،
 ڪنهن ستايل اک منجهان ڳوڙها ڪرڻ،
 ڌرتي ڳهي واڳون، جيان،
 ۽ چون:

مرحوم ڏاڍو هئو چڱو...!!
 مان نٿو چاهيان ته مون کان پوءِ ڪو،
 منهنجو ئي دشمن،
 منهنجي ئي لاشي مٿان، مرقد مٿان،
 جيئرا ۽ جاڳندا گلڙا ڏسي،
 سڙندو رهي پچندو رهي،
 ۽ ايئن چوي:

هيءُ وڏو مڪار دوکي باز هئو،
 تنهن ڪري،

مان نٿو چاهيان ته مون کان پوءِ پي،
 هن دڪياري ۽ دڪي ڌرتيءَ مٿان،
 منهنجي ماضي ۽ وجود جو ڪو نشان هجي،
 ڪو ڏسي روئي پوي،
 ۽ ڪو ڏسي بيٺو کلي،

تنهن ڪري منهنجي پنهنجي لاش کي،
 منهنجي ئي خواهش مطابق،
 پورڻ بجاءِ باهه ڏيئي ساڙ جو،
 جيئن آلاڪي آڳ جا،
 آڪاش ۽ ڌرتيءَ مٿان،
 تاريخي ۽ اوندھ کي تڙي،
 ڌڪاري ڌار ڪن،

۽ سج جا روشن ڪرڻا بڻي،
 (ڌرتي سڄي) سنڌ کي روشن رکن.



آزاد نظم مان اهو شيطان آهيان (14)

هو چون ٿا هو وڏو خوددار آ،
 هو هٽيلو آ وڏو،
 ڪنهن اڳيان ناهي جهڪيو،
 پنهنجن ارادن تي اٿل،
 جڻ سمنڊ ۾ ڪو جبل،
 جنهن کي لهرون سمنڊ جون،
 ڪين ٿيون چوري سگهن،
 ڪين ٿيون پوري سگن،
 ۽ ڪري سجدا وريو موٽيو وڃن،
 هو چون ٿا آ هماليه جيان آڏول،
 زلزلي طوفان ۾ پي،
 ڪين ٿو پٽي هٽي،
 ۽ نٿو ٺوڙي جهڪي،
 ڪنهن ڏاڍ آڏو جبر آڏو،
 ڪين جهڪيو آ ڪڏهن،
 ڪو وڏو شيطان آهي،
 جو نه جهڪيو آ ڪڏهن،
 مان مڃان ٿو...!!
 مان اهو شيطان آهيان،
 جو نه جهڪيو آ ڪڏهن،
 ڪنهن ڏاڍ آڏو جبر آڏو،
 مون نه ڪيو انسان کي سجدو،
 مان اهو شيطان آهيان،
 جيڪو پٿر جو ٺهيل،
 بت جيان تراشيل،

ڪعبي اندر، آهيان تنگيل،
 عزم استقلال سان،
 ڏاڍ آڏو ڏاڍ سان،
 مان اهو شيطان آهيان،
 جنهن نه ڪيو انسان ڪي سجدو،
 پر اهو انسان ساڳيو،
 مون اڳيان پيو تو جهڪي، سجدا ڪري،
 نفرت جا پٿر هٿ ۾ ڪٽي مون کي هٽي،
 پمريون مون آڏو جهڪي،
 پٿر ڪٽي مون کي هٽي،
 انسانيت جي هار آ...!
 مان اهو شيطان آهيان،
 جنهن کي ڪيئي لک ڪروڙها چوٽڙو،
 چوري نه سگهيا پوري نه سگهيا،
 ڪيئي حاجي لک ڪروڙ ها،
 ڪين ڪيرائي سگهيا هن،
 پر جهڪي پٿر ڪٽي مون کي چٽيو تن،
 مان اهو شيطان آهيان،
 جنهن نه ڪيو انسان ڪي سجدو،
 چوٽو،
 مون وٽ به ڪوئي عزم آ،
 مقصد به منزل به آ،
 جنهن اڳيان ڪو ڏاڍ ڪائي شيءِ نه آ،
 جبر ڪائي شيءِ نه آ...
 مان اهو شيطان آهيان،
 جنهن اڳيان،
 چوليون هٽندڙ انسان جو سمنڊ،
 ڪائي شيءِ نه آ،
 جنهن اڳيان حاجين جا اڇلايل،

پٿر ته ڇا،
 ٻم به ڪائي شيءِ نه آ،
 جن کي پٿر جي ٽڪر تي ناز آ...
 چو ته منهنجي عزم ۽ حوصلي اڳيان،
 پٿر ته ڪائي شيءِ نه آ،
 چو ته مان پٿر جو نهيل هان.
 پاڻ کي زخمي ڪرائي،
 چيچلائي ۽ ڦٽائي،
 ڪنهن کي ٿو حاجي بڻايان،
 ڪنهن جا ٿو گناهه لاهيان...
 پوءِ به منهنجي حيثيت حاجين کان آهتي،
 مان انهيءَ ڌرتيءَ تي آهيان،
 جا گناهه کان پاڪ آهي...
 مان اهو شيطان آهيان،
 جنهن کي جُهڪائڻ واسطي،
 پٿر ته ڪائي شيءِ نه آ،
 منهنجي ارادن جي اڳيان،
 ايتم ٻم به ڪائي شيءِ نه آ،
 چو ته،
 مان نه جهڪيو هان ڪڏهن،
 ڪنهن جب آڏو، ڏاڍ آڏو،
 پر جُهڪيا آهن لکين منهنجي اڳيان،
 نفرتن جا پٿر ڪٽڻ لاءِ،
 مون اڳيان...
 مان اهو شيطان آهيان،
 جنهن نه ڪيو انسان کي سجدو،
 پر ڪيو انسان سجدو...!!

✱

(مانیٽي اونڙي جي موت تي)
لاوارث لاش

هر انسان جو لاش،
جيڪو لاوارث آهي،
جنهن جو ڪوبه وارث ناهي،
مان محسوس ڪندو آهيان،
اهو لاش منهنجي ئي وجود جو لاش آهي،
منهنجو موت منهنجن وارثن کي،
جنم ڏيندو آهي،
۽ منهنجو جيون مون کان منهنجا وارث،
چني ڌار ڪري ڇڏيندو آهي.
جڏهن مان ڌرتي ۽ ڌرتي واسين لاءِ،
جڏهن مان سنڌ ۽ سنڌ واسين لاءِ،
اجهي، اتي، لتي،
سڪ، سڪار ۽ شانتيءَ جا،
گيت ڳائي جيون جي هُن پار،
موت جي ماڳ تي هليو ويندو آهيان،
جڏهن دنيا ۽ انسانيت لاءِ،
جنگ بجاءِ امن جا،
غلاميءَ بجاءِ آزاديءَ جا،
نغما آلاپي ۽ گيت ڳائي،
موت سان هٿ هٿ ۾ ملائي،
هليو ويندو آهيان، تڏهن منهنجا هزارين
وارث،
پيدا ٿي پوندا آهن...

زندگي مون کان منهنجا وارث،
 ڪسي ونندي آهي،
 زندگيءَ ۾ منهنجا ڪي به وارث،
 هڏ ڏوڪي ناهن،
 ۽ ها...!!
 زندگي مون کي،
 مرڪ بچاءَ لڙڪن جا،
 محبت بچاءَ نفرت جا،
 نذرانا آڇيندي آهي.
 ان وقت ڪو به منهنجو وارث ناهي هوندو.
 ۽ جڏهن هڪ انسان لاءِ،
 جيون ۽ موت اجنبِي بڻجي ويندو آهي،
 زندگي ۽ موت جا سڀ چوڙا،
 بند ٿي ويندا آهن،
 ختم ٿي ويندا آهن،
 تڏهن هڪ نئون گس،
 نئين واٽ ۽ نئون پيچرو جنم وٺندو آهي...
 جنهن جو گذر سنڌو درياءَ جي،
 42 نمبر دروازي کان ٿيندو آهي،
 جتان ڪڏهن نه ڪڏهن،
 اچ يا سڀاڻي،
 توکي، مون کي ۽ هن کي،
 گذرڻو آهي،
 گذرڻو پوندو...!!



لاوارث لاش (2)

مان هڪ شاعر جو،
لاوارث لاش آهيان،
جنهن جو پوليس ڪانسواءِ،
ڪوبه وارث ڪونهي،
جيڪو اڻ ڏنل ۽ اڻ سڃاتل آهي.
مان لاش آهيان،
هڪ شاعر جو هڪ انسان جو،
هر شاعر انسان هوندو آهي،
پر
هر انسان شاعر ناهي هوندو.
شاعر جا لکين وارث هوندا آهن،
پر جيون توڙي موت بعد،
پوليس ڪانسواءِ منهنجو ڪوبه،
وارث ڪونهي...!!
مان هڪ شاعر جو لاش آهيان،
جيڪو ڪئين جڳن کان، جنهن کان،
تنها ۽ اڪيلو آهيان،

جنهن جو ڪوبه ساٿي سنگتي ناهي،
هر انسان جي زندگي،
ماڻهن جي چولين هٽندڙ سمنڊ،
جهڙي هجڻ ۾ به،
تنهائي ۽ اڪيلائيءَ جو اونداهو،
غار هوندي آهي،
جتي روشنيءَ جو ڪوبه ڪرڻو ناهي پهچندو،
جتي روشنيءَ جو تصور اونداهو هوندو آهي،
جتي جڳن تائين روشنيءَ جو احساس،
ناهي هوندو.
جڏهن جيون جون سڀ راهون اونداهيون،
بڻجي وينديون آهن،
تڏهن هڪ ئي روشن راهه ڪلندي آهي،
جنهن جو رخ آپگهات ڏانهن هوندو آهي،
چو ته ڪڏهن ڪڏهن آپگهات ۽ موت،
۾ به زندگي ملندي آهي،
۽ جڏهن موت زندگي بڻجي ويندي آهي،
پوءِ ڪوبه مارڻ وارو ناهي رهندو...!

❖

لاوارث لاش (3)

جڏهن مان زنده هوندو آهيان،
تڏهن جيئون عذاب هوندو آهي،
۽ پيٽ جو دوزخ دڙڪو بڻيل هوندو آهي،
۽ جڏهن موت منهنجو مهمان بڻبو آهي،
تڏهن منهنجي نالي تي،
سوين بڪايل ملان مولوي ۽ پندت،
پنهنجي پيٽ جو دوزخ ڀرڻ لاءِ،
۽ ازلي پياس اجهائڻ لاءِ،
منهنجي لاش مٿان گجهن جيان،
لامارا ڏيندا آهن،
جڏهن مان زنده هوندو آهيان،
تڏهن منهنجو جسم،
نهن کان چوٽيءَ تائين،
ننگو ۽ اگهاڙو هوندو آهي...!!
جڏهن مان مري ويندو آهيان،
تڏهن منهنجي لاش کي ڍڪڻ لاءِ،
سوين قسم جا ڪپڙا پهچي ويندا آهن،
۽ ها! صرف منهنجي مرده جسم جي نالي تي،
ڪئين اگهاڙا عيدون ڪندا آهن،
ڪئين ننگا ڍڪجي ويندا آهن،
ڪئين بڪيا ڍاپي ويندا آهن،

۽ ها...!!
 هاڻي موت پڄاڻان چاهيان ٿو ته،
 مان هر جنم ۾ مړندو،
 ۽ مري وري جيئندو رهان،
 ايستائين، جيستائين،
 منهنجو موت هر انسان جي زندگي بڻجي وڃي،
 ۽ منهنجي زندگي مون لاءِ موت...!!
 منهنجو موت پونيرن لاءِ،
 سک شانتِيءَ جو پيغام آڻي،
 منهنجو موت انسانن لاءِ،
 امن ۽ آزاديءَ جو اهڃاڻ بڻجي،
 منهنجو موت مون لاءِ زندگيءَ-
 کان به وڌيڪ اهميت وارو آهي.
 مان چاهيان ٿو ته،
 مان هر دؤر ۾ مړندو ۽ جيئندو رهان،
 جيئندو ۽ مړندو رهان،
 جيئن منهنجي موت بهاني،
 دنيا جا سڀ بکيا ڍاڀجي وڃن،
 دنيا جا سڀ ننڱا ڍڪجي وڃن،
 دنيا جا سڀ غلام آزادي وٺن،
 تيستائين مان چاهيان ٿو ته،
 مان مړندو رهان،
 مان جيئندو رهان...!!

✱

لاوارث (4)

مان هڪ لاوارث لاش آهيان،
جيڪو زندگيءَ سان سڀ لڳ لاڳاپا،
ناتا ۽ رشتا توڙي،
موت جي هنج ۾ ابدي نندلاءِ،
وڃي رهيو آهيان...
زندگيءَ جا سمورا،
سچ، ڪوڙ،
سور، سختيون،
آشائون، پيڙائون،
هار ۽ جيت،
سڀئي منجهه سانڍي سنڌوءَ جي وهندڙ،
وبرن ۽ لهرن ۾ پناهه وٺڻ وڃي رهيو آهيان...
پنهنجي ذات ۽ پنهنجي ذات کي،
سنڌوءَ جي چوھ ڀريل ڇولين جي،
حوالي ڪرڻ،
پنهنجا لڙڪ ۽ پنهنجون مرڪون،
سنڌوءَ کي آڇڻ...
چو ته هن ڌرتيءَ تي منهنجو،

ڪوبه دوست ۽ ساٿي ناهي،
منهنجا دشمن منهنجي ڌرتيءَ جا،
وارث آهن!

تنهن ڪري وڃي رهيو آهيان،
پنهنجي لڳن لاڳاپن،

دوستين ۽ دشمنين کي،
سنڌوءَ ۾ ٻوڙڻ...!!

مان هڪ لاوارث لاش آهيان،
جنهن جو سنڌوءَ کانسواءِ ڪوبه،
وارث ڪونهي،

تنهنڪري وڃي رهيو آهيان،
سنڌوءَ جي چوهه ڀريل چولين کي،
پنهنجا دڪ، درد، پور ۽ پيڙائون،
ٻڌائڻ.

مون جن لاءِ گيت لکيا ۽ گيت چيا،
تن مان ڪوبه منهنجو وارث ڪونهي،
ڪوبه منهنجو پنهنجو ڪونهي،

مان ماريو ويو آهيان،
پنهنجن ۽ پراڻن هٿان،
سندن بي توجهي ۽ بي وسيءَ ذريعي،
دوستن ۽ دشمنن سان،
پيار جي ڏوهه ۾...!!

✱

نظم

ذهن تي تالا، زبان تي مھرون،
 اھا روايت جتي ڪٿي آ!
 نڪوھتي آنڪوھتي آ،
 اھا روايت جتي ڪٿي آ!

ڪلڻ بہ سمجھيو وڃي ٿو خواري،
 رڻڻ بنان پي رهڻ نٿو ٿئي!
 رڻڻ لڪڻ پي پين جي هٿ وس،
 اھا روايت جتي ڪٿي آ!

جيئڻ جي قيمت ظلم ستم آ،
 مرڻ بہ پنهنجي نہ وس ۾ آهي!
 مرڻ تي بندش جيئڻ تي بندش،
 اھا روايت جتي ڪٿي آ!

پريت پھري جي پاڇي هيٺان،
 پئي ٿي پلجي تڏھن بہ پيارا!
 جوان جذبا دليون پيون ڌڙڪن،
 اھا روايت جتي ڪٿي آ!

هتي بہ سرڪار آهي ساڳي،
 چرڻ پڙڻ کي چون ٿا سياست!
 هتي بہ قانون ساڳيو ڪارو،
 اھا روايت جتي ڪٿي آ!

نہ ڏوھي عابد، نہ ڏوھي قادر،
 هتي جو ڏوھي سماج آهي!
 سمپ جو مادو ڪنھن ۾ ناھي،
 اھا روايت جتي ڪٿي آ!



نظم

پنهورن جي پڪڙن ۾ آهي خدا،
نه مندر نه مسجد ۾ آهي خدا.

خدا ڪنهن جي محلن نه ماڙين ۾ هوندو،
جي هوندو ته پڪڙن پراڻن ۾ هوندو.
خدا ڪنهن نه ڪورٽ نه ٿاڻن ۾ هوندو،
جي هوندو ته ٿاڪن ٺڪاڻن ۾ هوندو.
ڳنوارن سان پيو ڳاهه ڳاهي خدا،
نه مندر نه مسجد ۾ آهي خدا.

خدا ڪال ڪوئين، نه قيدن ۾ هوندو،
جي هوندو اسان جي اميدن ۾ هوندو.
خدا ڪين جڪڙيل زنجيرن ۾ هوندو،
جي هوندو ته انسان ميرن ۾ هوندو.
ٿو جيلن جي ديوار ڏاهي خدا،
نه مندر نه مسجد ۾ آهي خدا.

نه اوندهه ۾ هوندو نه غارن ۾ هون
جي هوندو پگهر جي ڦوهارن ۾ هوندو.
نه ئي آسمان چنڊ تارن ۾ هوندو،
جي هوندو ته ٻنين ۽ ٻارن ۾ هوندو.
ڌنارن سان گڏ ڌڻ ٿو چاري خدا،
نه مندر نه مسجد ۾ آهي خدا،
پنهورن جي پڪڙن ۾ آهي خدا.

❖

(ٽيگور جي هڪ نظم کان متاثر ٿي لکيل)

نظم

رسمن رواجن جون پيڙهيون اڪوڙيون،
اچو عظمتن جا ڪي مينار جوڙيون!

جتي ڪو رواجن جو محتاج ناهي،
جتي ڪنهن جي ماضيءَ کي ڪو داغ ناهي،
جتي سڄ جو ڪوبه ڪرڻو نه آهي،
اتي روشنيءَ جي اماڙين کي ڪوڙيون،
اچو عظمتن جا ڪي مينار جوڙيون!

اچو سنڌ جي ڪائي تاريخ ناهيون،
جتي ڪين ٻڌجن غريبن جون آهون،
جتي قيد قهري نه ڦندا نه ڦاهيون،
اتي ئي اسين پنهنجي ماضيءَ کي موڙيون،
اچو عظمتن جا ڪي مينار جوڙيون!

جتي ڪوبه درياءُ التونہ وھندو،
 جتي ڪوبه طوفان اڃايونہ اٿندو،
 جتي سڄي تي ڪو ڪھاڙونہ ھلندو،
 اتي ڪوڙ ۽ ڪڇ جي پيڙيءَ کي پوڙيون،
 اچو عظمتن جا ڪي مينار جوڙيون!

جتي زندگيءَ تي نئون گيت ٺھندو،
 جتي ڪوبه ڪوڙو ڪوسپنونه لھندو،
 جتي زندگيءَ سان نہ گڏ موت رھندو،
 اتي ئي اسين پنھنجي خيمن کي ڪوڙيون،
 اچو عظمتن جا ڪي مينار جوڙيون!

جتي ڪوبه ”منصور“ سوريءَ نہ چڙھندو،
 جتي ڪوبه سقراط وھ ڍڪ نہ پيئندو،
 جتي ڪوبه لاول گھاڙي نہ پسندو،
 اتي ئي اميدن جي لاشن کي لوڙھيون،
 اچو عظمتن جا ڪي مينار جوڙيون!

❖

نظم

اسان سان ڏاڍ ڪيو ويو،
اسان سان ڏاڍ ڪيو ويو.

اسان کي پيدا ڪيو ويو،
اسان کان چونه پڇيو ويو،
مرڻ ڪونه ڏٺو ويو،
جيئڻ ڪونه ڏٺو ويو،
اسان سان ڏاڍ ڪيو ويو.

پڙهياسين قرب جا ڪلما،
ڪياسين پيار جا سجدا،
فرض کي ڪفر سڏيو ويو،
مٿي صليب تنگيو ويو،
اسان سان ڏاڍ ڪيو ويو.

سدائين ويجهارهياسين،
کلي خوشيءَ سان ملياسين،
ڌڪاري ڌار ڪيو ويو،
گهڻوئي خوار ڪيو ويو،
اسان سان ڏاڍ ڪيو ويو.

سندوءَ ڪي ديش چيوسين،
 وڏو ڪو ڏوهه ڪيوسين،
 تڏهن غدار چيو ويو،
 سوريءَ ڪي تيار ڪيو ويو،
 اسان سان ڏاڍ ڪيو ويو.

چيوسين پيار ڪي مذهب،
 سڏيوسين سنڌ ڪي ڪعبو،
 حقن تي ڏاڙو هنيو ويو،
 ڏوهن ۾ قيدي ڪيو ويو،
 اسان سان ڏاڍ ڪيو ويو.

صبر سان سڀڪي سئوسين،
 ڪهائي پاڻ ڏٺوسين،
 ظلم به سڀڪي سئوسين،
 ڌڙن کان ڌار ڪيو ويو،
 اسان سان ڏاڍ ڪيو ويو.

قبر ”قادر“ جي ڪٺي ويئي،
 گلن جي ورڪا ڪئي وئي،
 جيئڻ ڪي ظلم چيو ويو،
 مرڻ تي روج ڪيو ويو،
 اسان سان ڏاڍ ڪيو ويو!

✱

چؤستا

هر سنڌيءَ جو لاش، لاوارث بڻيو،
ڪير پنهنجي لاش کي پنهنجو چوي؟
ائين نه ٿئي جو سنڌ لاوارث ٿئي،
سنڌ کي سنڌي نه ڪو پنهنجو چوي!

او اديبوا! او سنڌي دانشورو!
قلم پنهنجي کي ڪليشنڪوف ڪيو!
ڪوستان ”سنڌيءَ“ کي لاوارث چوي!
پنهنجي ٻوليءَ جو اتي تحفظ ڪيو!

او بي دردو، دهشت گردو!
رت سنڌين جو تمڪي آ اٿيو،
اڄ تنهنجي وجود جو خير نه آ،
هر ٻار ٻڌو جاڳي آ اٿيو.

بي وطن قاتل سمورا هڪ ٿي ويا،
۽ ڏٺي ڌرتيءَ جا هڪٻئي کان جدا!
ختم پنهنجو پاڻ کي خود ٿا ڪريون،
۽ چئو ٿا ڏوهه سڀ ڌارين جو آ!

ڪو سنڌي نڪتو نه آ ماريون نه آ،
هر گهڻي هرواٽ جڻ آ ڪوس گهر!
وطن پنهنجي ۾ ٿيا سون بي وطن،
سنڌ پنهنجيءَ ۾ سنڌي سڀ دربدر!

لڳي ٿو اوهان وٽ وفائن جي قيمت،
جفائن سواءِ ڪجهه به ناهي اوسائين!
لڳي ٿو اسان جي دعائن جي بدلي،
دغائون اوهان جو آ دستور سائين!

پيلي پيا آزمايو، جيسين سِر ۾ ساهه آ سائين!
اسان وٽ حوصلي هارڻ جي ڪائي رسم ئي ناهي.
پيلي دهشت ۽ وحشت کي پنهنجو دستور پيا ڪونيو،
اسان جي سهڻ ۽ برداشت جو ڪوانت ئي ناهي.

اوهان سمجهو، اسان جي جذبن جو نه ڪوئي ملهه آ نه ڪائي قيمت،
اوهان ٿا پانيو اسان جي سيني ۾ نه ڪائي دل آ نه ڪوئي ڌڙڪو،
اسان ڪو پٿر جو بت نه ناهيون پُري نه ڪوئي چُري نه ڪوئي،
اسان به مٽيءَ جا آهيون ماڻهو، اوهان جو سمجهي سگهون ٿا ڌڙڪو.

اسان جي دل ۽ دماغ وچ ۾، وجود ميدان جنگ بڻيل آ،
اسان جي سوچن اسان جي لوچن، اسان جي جذبن ۾ جنگ جاري،
عقل هلي ٿو اصول ناهي ۽ عشق وٽ ڪو اصول ناهي،
خبر نه آهي ته ڪير ڪٿندو، عقل ٿو جيتي يا دل ٿي هاري.

زبان جي ڳالهه اکين سان ٻڌائي ڇڏي آ،
اکين جي ڳالهه اکين سان ٻڌائي ڇڏي آ،
اڙي بدذوق زماني جو چو خيال ڪجي،
دلين جي ڳالهه دلين سان ٻڌائي ڇڏي آ.

❖

وفا جي بدلي وفا گهرڻ پنهنجي ريت نه آ،
وفا پيلي نه ملي پر وفا ڪبي رهبي،
زمانو پيل ته محبت مٿان زنجير وجهي،
اسان جي رسم آ محبت ادا ڪبي رهبي.

اوهان ته سمنڊ محبت جو پاڻ کي ڄاتو،
مگر نه سُر کي پيار ڇو تڏا پيار جي سائين!



تون رات کي جي ڏينهن چوڻ ڏوه آ ڪنهن جو،
تون ماڻ کي جي موت چوڻ ڏوه آ ڪنهن جو،
هي رات، ماڻ جي چادر ڀلي پئي اوڍي.



هڪ نظم ”ڪنهن پي نه ڏني“

پيار ڪٿي ڪنهن پي نه ڏني، هو در در آيو روح پني!
نظرون اٽڪيون تارن ۾ ۽ تڙپي پونءِ ميار ڏني!

امرت ويلا وه جي وٽ وو، اک جون ڦلڙيون پيچ پني،
وڻ ٿي ڇا نگهيهءِ تو سمجھيو وو، ليڪن ڪنهن جي ڇانو ڇني،
سڏڪن تي جا شياڻ ڀلي وو، ڪلندي سا دل ڪين نه ڊني.

جنهن ذات وڪي جنهن رات وڪي سي پيئي برابر،
جنهن ڪلڪ سنڌو ڪت پڳو سونه اسان مان،
جنهن سنڌ مٿان جند ڏني سوتہ امر آ،
جنهن نان مٿان شان وڪيو سونه اسان مان!



وائي

جيون سارو جنگ او ساٿي،
جيون سارو جنگ.

ويڙه بنان ٻي واھ نہ آھي،
سوڙھا رستا تنگ او ساٿي،
جيون سارو جنگ.

رت بہ رنگ وڃائي ويئي،
اچورت جو رنگ او ساٿي،
جيون سارو جنگ.

لاڻن تي لامارا ڏيندي،
وحشي تي پياننگ او ساٿي،
جيون سارو جنگ.

جوءِ ۽ جوءِ اسان جي غيرت،
پيئي پنهنجو ننگ او ساٿي،
جيون سارو جنگ.

ماڻي پاڻيءَ ۾ ڪو پٿر،
اچلي ڏس پورنگ او ساڻي،
جيون سارو جنگ.


سندوءَ جي چاڻيءَ مان اڀري،
هر هڪ سونو سنگ او ساڻي،
جيون سارو جنگ.

سچ جو ڪوئي سچ اڀاريون،
ڏيئي ريتورنگ او ساڻي،
جيون سارو جنگ.

مرڪ به هٿڙي ملهه گهري ٿي،
دنيا ٿي وئي دنگ او ساڻي،
جيون سارو جنگ.

ڪوڙ جو ڪوٽ ڊهڻ تي آهي،
جهر جهنگ نعرو جنگ او ساڻي،
جيون سارو جنگ.

❖



محسن دوست منصور قادر جوڻيجو، جيڏي ڦڌرت ڳالهائڻ تي رکي ٿو، ايڏي ئي سندس قلم ۾ ڦوٽ آهي. سياست، سماجيات، تاريخ ۽ ادب جو هي ماڻهو، سچ ته اٽلھم ماڻڪ آهي. سندس شخصيت ۾ منافقي پنھم ڪانهي، پوري سچائيءَ سان ساراھ ڪرڻ جو ڦاٽل ۽ اصلاحي تنقيد جو حامي، پنھي معاملن ۾ رعايت کي ڏوھ سمجھندڙ هي شخص، پنھنجي عملن جي پوئوڙي جو داعي ناھي. منصور قادر جوڻيجو نثر جي حوالي سان پختو ۽ بي ڊپو ليکاري آھي، هن پنھنجي ليکڻ ۾ مصلحت کان ڪم ناھي ورتو، سچيون ۽ ڪريون ڳالھيون بيخوف ٿي لکيون آهن. منصور جي شاعريءَ ۾ اُتساه جي سگھ، ۽ بهتر آئيندي جي آس آھي، هو پنھنجي ڪوٽائڻ ۾ باطل ڦوڻن کي للڪاريندي نظر اچي ٿو، جيئن، ”جوءِ ۽ جوءِ اسان جي غيرت، بيئي پنھنجو ننگ او ساڻي.“ هو مُرگن جي محفل ۾، لالچ ۽ لوپ کي محسوس ڪري ٿو، ته سندس قلم جي نوڪ مان لکجي وڃي ٿو، مُرگ به هٽي ٿو، ٺلهه گھري ٿي، دنيا ٿي وئي دنگ او ساڻي. منصور قادر شاعريءَ ۾ نظم، آزاد نظم، غزل ۽ وائيءَ جي صنفن سان خوب نڀايو آھي، سندس شاعري پڙھندي خيال، منظرن پويان ڊوڙ لڳن ٿا، ڇو ته هن جي عڪس نگار ذات، ايئن ڪرڻ تي مجبور ڪري ٿي. منصور قادر جوڻيجو جي غزل ۾ مڪمل رڌم موجود آھي، جنھن کي پڙھڻ سان من اندر ۾ سر ۽ ساز جاڳي پون ٿا، جيئن سندس غزل جون سٽون، جتي ٽنھنجي جيون جا آثار هوندا، اتي ڪوبه سيارو اونھارو نه هوندو. پڙھڻ سان موسيقيءَ جا سر ڪنن ۾ ڦرڻ لڳن ٿا. منصور سڄي عمر شھري ماحول ۾ گذارڻ باوجود، رائيٽس ڪئنال جي ڪنڌيءَ آباد، گهاڙيءَ کي نه وساريو آھي، ڳوٺ جي ڳالھ ڪندي، اباڻن گڏڻ سان سندس سڱ جو اظھار، نمايان نظر اچي ٿو. لڳ ڀڳ اڌ صدي حيدرآباد ۾ رهڻ کان پوءِ به، منصور جا خواب، ڳوٺ ۾ رھڻ ٿا. دعا آھي ته سنڌ جي هن عاشق جاءِ سڀنا ساڀيا ماڻين.

گل ڪوٽر

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”آداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو: انڌي ماءُ جڻيندي آهي اونڌا سونڌا ٻارَ ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي آداس، لڙهندڙ، ڪڙهندڙ، ڪڙهندڙ، پرنڊڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، ڀاڄوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل . پ ن The Reading Generation

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَنن کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪن ٿا.

... ..

جئن جئن ڄاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موتي منجهه پهڙ ڇڻن ٿا؛

... ..

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

... ..

هي بيت اٿي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،
 جنهن رڻ ۾ رات ڪيا راڙا، تنهن هڏ ۽ چم جو ساٿي آ -
 ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)

پڙهندڙ نسل . پَنَ The Reading Generation

سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سنڌ سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>